

Οἶδ	ὦ τέκνα, Κάδμου τοῦ πάλαι νέα τροφή,	1
	τίνας ποθ' ἔδρας τάσδε μοι θαάζετε	
	ικτηρίοις κλάδοισιν ἐξεστεμμένοι;	
	πόλις δ' ὁμοῦ μὲν θυμιαμάτων γέμει,	
	ὁμοῦ δὲ παιάνων τε καὶ στεναγμάτων·	5
	ἀγὼ δικαίων μὴ παρ' ἀγγέλων, τέκνα,	
	ἄλλων ἀκούειν αὐτὸς ὦδ' ἐλήλυθα,	
	ὁ πᾶσι κλεινὸς Οἰδίπους καλούμενος.	
	ἀλλ' ὦ γεραιέ, φράζ', ἐπεὶ πρέπων ἔφυς	
	πρὸ τῶνδε φωνεῖν, τίνι τρόπῳ καθέστατε,	10
	δείσαντες ἢ στέρξαντες; ὡς θέλοντος ἄν	
	ἐμοῦ προσαρκεῖν πᾶν· δυσάλητος γὰρ ἄν	
	εἶην τοιάνδε μὴ οὐ κατοικτίρων ἔδραν.	
Ἴερ	ἀλλ' ὦ κρατύνων Οἰδίπους χώρας ἐμῆς,	
	ὄρῳ μὲν ἡμᾶς ἡλίκαι προσήμεθα	15
	βωμοῖσι τοῖς σοῖς· οἱ μὲν οὐδέπω μακρὰν	
	πτέσθαι σθένοντες, οἱ δὲ σὺν γήρα βαρεῖς,	
	ιερῆς, ἐγὼ μὲν Ζηνός, οἱ δὲ τ' ἠθέων	
	λεκτοί· τὸ δ' ἄλλο φύλον ἐξεστεμμένον	
	ἀγοραῖσι θακεῖ πρὸς τε Παλλάδος διπλοῖς	20

ναοῖς, ἐπ' Ἴσμηνοῦ τε μαντεία σποδῶ. _____

πόλις γάρ, ὥσπερ καὐτὸς εἰσορᾶς, ἄγαν _____

ἤδη σαλεύει κἀνακουφίσαι κἀρα _____

βυθῶν ἔτ' οὐχ οἶα τε φοινίου σάλου, _____

φθίνουσα μὲν κάλυξιν ἐγκάρποις χθονός, 25 _____

φθίνουσα δ' ἀγέλαις βουνόμοις τόκοισί τε _____

ἀγόνους γυναικῶν· ἐν δ' ὁ πυρφόρος θεὸς _____

σκήψας ἐλαύνει, λοιμὸς ἔχθιστος, πόλιν, _____

ὑφ' οὗ κενούται δῶμα Καδμείον, μέλας δ' _____

Ἄιδης στεναγμοῖς καὶ γόοις πλουτίζεται. 30 _____

θεοῖσι μὲν νυν οὐκ ἰσούμενόν σ' ἐγὼ _____

οὐδ' οἶδε παῖδες ἐζόμεσθ' ἐφέστιοι, _____

ἀνδρῶν δὲ πρῶτον ἔν τε συμφοραῖς βίου _____

κρίνοντες ἔν τε δαιμόνων συναλλαγαῖς· _____

ὅς γ' ἐξέλυσας ἄστν Καδμείον μολῶν 35 _____

σκληρᾶς ἀοιδου δασμὸν ὄν παρείχομεν, _____

καὶ ταῦθ' ὑφ' ἡμῶν οὐδὲν ἐξειδῶς πλέον _____

οὐδ' ἐκδιδαχθεῖς, ἀλλὰ προσθήκη θεοῦ _____

λέγει νομίζει θ' ἡμῖν ὀρθῶσαι βίον· _____

νῦν τ', ὦ κράτιστον πᾶσιν Οἰδίπου κἀρα, 40 _____

ἰκετεύομέν σε πάντες οἶδε πρόστροποι

ἀλκήν τιν' εὐρεῖν ἡμῖν, εἴτε του θεῶν

φήμην ἀκούσας εἴτ' ἀπ' ἀνδρὸς οἰσθά του·

ὡς τοῖσιν ἐμπείροισι καὶ τὰς ξυμφορὰς

ζώσας ὀρῶ μάλιστα τῶν βουλευμάτων.

45

ἴθ', ὦ βροτῶν ἄριστ', ἀνόρθωσον πόλιν,

ἴθ', εὐλαβήθηθ'· ὡς σὲ νῦν μὲν ἦδε γῆ

σωτήρηρα κλήζει τῆς πάρος προθυμίας·

ἀρχῆς δὲ τῆς σῆς μηδαμῶς μεμνώμεθα

στάντες τ' ἐς ὀρθὸν καὶ πεσόντες ὕστερον.

50

ἀλλ' ἀσφαλεία τήνδ' ἀνόρθωσον πόλιν·

ὄρνιθι γὰρ καὶ τὴν τότε αἰσίῳ τύχην

παρέσχες ἡμῖν, καὶ τανῦν ἴσος γενοῦ.

ὡς εἴπερ ἄρξεις τῆσδε γῆς, ὥσπερ κρατεῖς,

ξὺν ἀνδράσιν κάλλιον ἢ κενῆς κρατεῖν·

55

ὡς οὐδέν ἐστιν οὔτε πύργος οὔτε ναῦς

ἔρημος ἀνδρῶν μὴ ξυνοικούντων ἔσω.

Οἶδ ὦ παῖδες οἰκτροί, γνωτὰ κοῦκ ἄγνωτά μοι

προσῆλθεθ' ἰμείροντες· εὖ γὰρ οἶδ' ὅτι

νοσεῖτε πάντες, καὶ νοσοῦντες, ὡς ἐγὼ

60

οὐκ ἔστιν ὑμῶν ὅστις ἐξ ἴσου νοσεῖ.

τὸ μὲν γὰρ ὑμῶν ἄλγος εἰς ἓν ἔρχεται

μόνον καθ' αὐτὸν κοῦδέν' ἄλλον, ἢ δ' ἐμῆ

ψυχῇ πόλιν τε κάμει καὶ σ' ὁμοῦ στένει.

ὥστ' οὐχ ὕπνω γ' εὐδοντά μ' ἐξεγείρετε,

65

ἀλλ' ἴστε πολλὰ μὲν με δακρύσαντα δῆ,

πολλὰς δ' ὁδοὺς ἐλθόντα φροντίδος πλάνοις·

ἦν δ' εὖ σκοπῶν ἠῦρισκον ἴασι μόνην,

ταύτην ἔπραξα· παῖδα γὰρ Μενουκίεως

Κρέοντ', ἐμαυτοῦ γαμβρόν, ἐς τὰ Πυθικὰ

70

ἔπεμψα Φοίβου δώμαθ', ὡς πύθοιθ' ὅ τι

δρῶν ἢ τί φωνῶν τήνδε ῥυσαίμην πόλιν.

καί μ' ἡμαρ ἤδη ξυμμετρούμενον χρόνω

λυπεῖ τί πράσσει· τοῦ γὰρ εἰκότος πέρα

ἄπεστι πλείω τοῦ καθήκοντος χρόνου.

75

ὅταν δ' ἴκηται, τηνικαῦτ' ἐγὼ κακὸς

μὴ δρῶν ἂν εἶην πάνθ' ὅσ' ἂν δηλοῖ θεός.

Ἴερ ἀλλ' εἰς καλὸν σύ τ' εἶπας οἶδε τ' ἀρτίως

Κρέοντα προσστείχοντα σημαίνουσί μοι.

Οἶδ ὦναξ Ἄπολλον, εἰ γὰρ ἐν τύχῃ γέ τω

80

σωτήρι βαίη λαμπρὸς ὥσπερ ὄμματι _____

Ἴερ ἀλλ' εἰκάσαι μὲν, ἠδύς· οὐ γὰρ ἂν κάρα _____

πολυστεφῆς ὧδ' εἶρπε παγκάρπου δάφνης. _____

Οἶδ τάχ' εἰσόμεσθα· ξύμμετρος γὰρ ὡς κλύειν. _____

ἄναξ, ἐμὸν κήδευμα, παῖ Μενοικέως, 85 _____

τίν' ἡμῖν ἤκεις τοῦ θεοῦ φήμην φέρων; _____

Κρέ ἐσθλήν· λέγω γὰρ καὶ τὰ δύσφορ', εἰ τύχοι _____

κατ' ὀρθὸν ἐξελθόντα, πάντ' ἂν εὐτυχεῖν. _____

Οἶδ ἔστιν δὲ ποῖον τοῦπος; οὔτε γὰρ θρασὺς _____

οὔτ' οὖν προδείσας εἰμὶ τῷ γε νῦν λόγῳ. 90 _____

Κρέ εἰ τῶνδε χρήζεις πλησιαζόντων κλύειν, _____

ἔτοιμος εἰπεῖν, εἴτε καὶ στείχειν ἔσω. _____

Οἶδ ἐς πάντας αὖδα· τῶνδε γὰρ πλέον φέρω _____

τὸ πένθος ἢ καὶ τῆς ἐμῆς ψυχῆς πέρι. _____

Κρέ λέγοιμ' ἂν οἷ' ἤκουσα τοῦ θεοῦ πάρα. 95 _____

ἄνωγεν ἡμᾶς Φοῖβος ἐμφανῶς ἄναξ _____

μίασμα χώρας, ὡς τεθραμμένον χθονὶ _____

ἐν τῇδ', ἐλαύνειν μηδ' ἀνήκεστον τρέφειν. _____

Οἶδ ποίῳ καθαρμῷ; τίς ὁ τρόπος τῆς ξυμφορᾶς; _____

Κρέ ἀνδρηλατοῦντας ἢ φόνῳ φόνον πάλιν 100 _____

λύοντας, ὡς τόδ' αἶμα χειμάζον πόλιν.

Οἶδ ποίου γὰρ ἀνδρὸς τήνδε μηνύει τύχην;

Κρέ ἦν ἡμῖν, ὦναξ, Δαίϊός ποθ' ἡγεμῶν

γῆς τῆσδε, πρὶν σὲ τήνδ' ἀπευθύνειν πόλιν.

Οἶδ ἔξοιδ' ἀκούων· οὐ γὰρ εἰσείδόν γέ πω.

105

Κρέ τούτου θανόντος νῦν ἐπιστέλλει σαφῶς

τοὺς αὐτοέντας χειρὶ τιμωρεῖν τινας.

Οἶδ οἳ δ' εἰσὶ ποῦ γῆς; ποῦ τόδ' εὐρεθήσεται

ἶχνος παλαιᾶς δυστέκμαρτον αἰτίας;

Κρέ ἐν τῆδ' ἔφασκε γῆ· τὸ δὲ ζητούμενον

110

άλωτόν, ἐκφεύγειν δὲ τὰ μελούμενον.

Οἶδ πότερα δ' ἐν οἴκοις ἢ ἔν ἀγροῖς ὁ Δαίϊος

ἢ γῆς ἐπ' ἄλλης τῷδε συμπύπτει φόνω;

Κρέ θεωρός, ὡς ἔφασκεν, ἐκδημῶν, πάλιν

πρὸς οἶκον οὐκέθ' ἔκεθ', ὡς ἀπεστάλη.

115

Οἶδ οὐδ' ἄγγελός τις οὐδὲ συμπράκτωρ ὁδοῦ

κατεῖδ', ὅτου τις ἐκμαθῶν ἐχρήσατ' ἄν;

Κρέ θνήσκουσι γάρ, πλὴν εἰς τις, ὅς φόβω, φυγῶν

ὧν εἶδε πλὴν ἐν οὐδὲν εἶχ' εἰδῶς φράσαι.

Οἶδ τὸ ποῖον; ἐν γὰρ πόλλ' ἂν ἐξεύροι μαθεῖν,

120

ἀρχὴν βραχεῖαν εἰ λάβοιμεν ἐλπίδος.

Κρέ ληστὰς ἔφασκε συντυχόντας οὐ μῖα

ῥώμη κτανεῖν νιν, ἀλλὰ σὺν πλήθει χερῶν.

Οἰδ πῶς οὖν ὁ ληστής, εἴ τι μὴ ξὺν ἀργύρῳ

ἐπράσσειτ' ἐνθένδ', ἐς τόδ' ἂν τόλμης ἔβη;

125

Κρέ δοκοῦντα ταῦτ' ἦν· Λαῖου δ' ὀλωλότος

οὐδείς ἀρωγὸς ἐν κακοῖς ἐγίγνετο.

Οἰδ κακὸν δὲ ποῖον ἐμποδῶν, τυραννίδος

οὕτω πεσοῦσης, εἶργε τοῦτ' ἐξειδέναι;

Κρέ ἡ ποικιλωδὸς Σφίγξ τὸ πρὸς ποσὶν σκοπεῖν

130

μεθέντας ἡμᾶς τὰφανῆ προσήγετο.

Οἰδ ἀλλ' ἐξ ὑπαρχῆς αὐθις αὐτ' ἐγὼ φανῶ·

ἐπαξίως γὰρ Φοῖβος, ἀξίως δὲ σὺ

πρὸ τοῦ θανόντος τήνδ' ἔθεσθ' ἐπιστροφῆν·

ὥστ' ἐνδίκως ὄψεσθε καμὲ σύμμαχον

135

γῆ τῆδε τιμωροῦντα τῷ θεῷ θ' ἅμα.

ὑπὲρ γὰρ οὐχὶ τῶν ἀπωτέρω φίλων,

ἀλλ' αὐτὸς αὐτοῦ τοῦτ' ἀποσκεδῶ μύσος.

ὅστις γὰρ ἦν ἐκείνον ὁ κτανῶν, τάχ' ἂν

καμ' ἂν τοιαύτη χειρὶ τιμωροῦνθ' ἔλοι.

140

κείνω προσαρκῶν οὖν ἑμαυτὸν ὠφελῶ. _____

ἀλλ' ὡς τάχιστα, παῖδες, ὑμεῖς μὲν βάθρων _____

ἴστασθε, τούσδ' ἄραντες ἰκτῆρας κλάδους, _____

ἄλλος δὲ Κάδμου λαὸν ὦδ' ἀθροίζέτω, _____

ὡς πᾶν ἐμοῦ δράσοντος· ἢ γὰρ εὐτυχεῖς 145 _____

σὺν τῷ θεῷ φανούμεθ' ἢ πεπτωκότες. _____

Ἴερ ὦ παῖδες, ἰστώμεσθα· τῶνδε γὰρ χάριν _____

καὶ δεῦρ' ἔβημεν ὦν ὄδ' ἐξαγγέλλεται. _____

Φοῖβος δ' ὁ πέμψας τάσδε μαντείας ἅμα _____

σωτήρ δ' ἴκοιτο καὶ νόσου πανστήριος. 150 _____

Χορ ὦ Διὸς ἀδυεπὲς φάτι, τίς ποτε τᾶς πολυχρύσου _____

Πυθῶνος ἀγλαὰς ἔβας _____

στρ. α

Θήβας; ἐκτέταμαι φοβερὰν φρένα, δείματι _____

πάλλων, _____

ἰήιε Δάλιε Παιάν, _____

ἀμφὶ σοὶ ἀζόμενος τί μοι ἢ νέον _____

155

ἢ περιτελλομέναις ὥραις πάλιν ἐξανύσεις χρέος. _____

εἰπέ μοι, ὦ χρυσέας τέκνον Ἑλπίδος, ἄμβροτε Φάμα. _____

πρῶτα σὲ κεκλόμενος, θύγατερ Διός, ἄμβροτ' Ἀθάνα αντ. α _____

γαιάοχόν τ' ἀδελφεὰν _____

160

Ἄρτεμιν, ἃ κυκλόεντ' ἀγορᾶς θρόνον εὐκλέα _____

θάσσει, _____

καὶ Φοῖβον ἑκαβόλον, ἰὼ _____

τρισοὶ ἀλεξίμοροι προφάνητέ μοι, _____

εἴ ποτε καὶ προτέρας ἄτας ὕπερ ὀρνυμένας πόλει ¹⁶⁵ _____

ἠνύσατ' ἐκτοπίαν φλόγα πῆματος, ἔλθετε καὶ νῦν. _____

ὦ πόποι, ἀνάριθμα γὰρ φέρω στρ. β _____

πήματα· νοσεῖ δέ μοι πρόπας _____

στόλος, οὐδ' ἔνι φροντίδος ἔγχος 170 _____

ὦ τις ἀλέξεται. οὔτε γὰρ ἔκγονα _____

κλυτᾶς χθονὸς αὖξεται οὔτε τόκοισιν _____

ἠγίων καμάτων ἀνέχουσι γυναῖκες· _____

ἄλλον δ' ἂν ἄλλῳ προσίδοις ἄπερ εὔπερον _____

ὄρνιν 175 _____

κρείσσον ἀμαιμακέτου πυρὸς ὄρμενον ἀντ. β _____

ἀκτὰν πρὸς ἐσπέρου θεοῦ. _____

ὦν πόλις ἀνάριθμος ὄλλυται· _____

νηλέα δὲ γένεθλα πρὸς πέδῳ 180 _____

θαναταφόρα κείται ανοίκτως·

έν δ' ἄλοχοι πολιαί τ' ἔπι ματέρες

ἀχάν παραβώμιον ἄλλοθεν ἄλλαν

λυγρῶν πόνων ἰκετῆρες ἐπιστενάχουσι.

παιάν δὲ λάμπει στονόεσσά τε γῆρυς ὄμαυλος 185

ὦν ὕπερ, ὦ χρυσέα θύγατερ Διός,

εὐῶπα πέμψον ἀλκάν.

Ἄρεά τε τὸν μαλερόν, ὃς

190

νῦν ἄχαλκος ἀσπίδων

στρ. γ

φλέγει με περιβόατον, ἀντιάζω

παλίσσυτον δράμημα νωτίσαι πάτρας

ἔπουρον, εἴτ' ἐς μέγαν

θάλαμον Ἀμφιτρίτας

195

εἴτ' ἐς τὸν ἀπόξενον ὄρμων

Θρήκιον κλύδωνα·

τελεῖν γὰρ εἴ τι νύξ ἀφῆ,

τοῦτ' ἐπ' ἡμαρ ἔρχεται·

τόν, ὦ τᾶν πυρφόρων

200

ἀστραπᾶν κράτη νέμων,

ὦ Ζεῦ πάτερ, ὑπὸ σῶ φθίσον κεραυνῶ,

Λύκει' ἄναξ, τά τε σὰ χρυ-

ἀντ. γ

σοστρόφων ἀπ' ἀγκυλᾶν

βέλεα θέλομι' ἂν ἀδάματ' ἐνδατεῖσθαι

205

ἄρωγὰ προσταχθέντα τάς τε πυρφόρους

Ἄρτέμιδος αἴγλας, ξὺν αἴς

Λύκι' ὄρεα διάσσει·

τὸν χρυσομίτραν τε κικλήσκω,

τᾶσδ' ἐπώνυμον γᾶς,

210

οἰνώπα Βάκχον εὔιον,

Μαινάδων ὀμόστολον,

πελασθήναι φλέγοντ'

ἀγλαῶπι ---

πεύκα 'πὶ τὸν ἀπότιμον ἐν θεοῖς θεόν.

215

Οἶδ αἰτεῖς· ἂ δ' αἰτεῖς, τᾶμ' ἐὰν θέλῃς ἔπη

κλύων δέχεσθαι τῇ νόσω θ' ὑπηρετεῖν,

ἀλκὴν λάβοις ἂν κἀνακούφισιν κακῶν·

ἀγὼ ξένος μὲν τοῦ λόγου τοῦδ' ἐξερῶ,

ξένος δὲ τοῦ πραχθέντος· οὐ γὰρ ἂν μακρὰν 220

ἴχνεον αὐτός, μὴ οὐκ ἔχων τι σύμβολον, _____

νῦν δ' ὕστερος γὰρ ἀστὸς εἰς ἀστοὺς τελῶ, _____

ὑμῖν προφωνῶ πᾶσι Καδμείοις τάδε· _____

ὅστις ποθ' ὑμῶν Λαίϊον τὸν Λαβδάκου _____

κάτοιδεν ἀνδρὸς ἐκ τίνος διώλετο, _____

225

τοῦτον κελεύω πάντα σημαίνειν ἐμοί· _____

κεῖ μὲν φοβεῖται, τοῦπίκλημ' ὑπεξελεῖν _____

αὐτὸν καθ' αὐτοῦ· πείσεται γὰρ ἄλλο μὲν _____

ἀστεργές οὐδέν. γῆς δ' ἄπεισιν ἀσφαλῆς. _____

εἰ δ' αὖ τις ἄλλον οἶδεν ἐξ ἄλλης χθονὸς _____

230

τὸν αὐτόχειρα, μὴ σιωπάτω· τὸ γὰρ _____

κέρδος τελῶ 'γὼ χῆ χάρις προσκίσεται. _____

εἰ δ' αὖ σιωπήσεσθε, καὶ τις ἢ φίλου _____

δείσας ἀπώσει τοῦπος ἢ χαυτοῦ τόδε, _____

ἄκ τῶνδε δράσω, ταῦτα χρῆ κλύειν ἐμοῦ. _____

235

τὸν ἄνδρ' ἀπαυδῶ τοῦτον, ὅστις ἐστί, γῆς _____

τῆσδ', ἧς ἐγὼ κράτη τε καὶ θρόνους νέμω, _____

μήτ' εἰσδέχεσθαι μήτε προσφωνεῖν τινα, _____

μήτ' ἐν θεῶν εὐχαῖσι μήτε θύμασιν _____

κοινὸν ποεῖσθαι, μήτε χέρνιβας νέμειν· _____

240

ὠθεῖν δ' ἀπ' οἴκων πάντας, ὡς μιάσματος

τοῦδ' ἡμῖν ὄντος, ὡς τὸ Πυθικὸν θεοῦ

μαντεῖον ἐξέφηγεν ἀρτίως ἐμοί.

ἐγὼ μὲν οὖν τοιόσδε τῷ τε δαίμονι

τῷ τ' ἀνδρὶ τῷ θανόντι σύμμαχος πέλω·

245

κατεύχομαι δὲ τὸν δεδρακότ', εἴτε τις

εἷς ὧν λέληθεν εἴτε πλειόνων μέτα,

κακὸν κακῶς νιν ἄμορον ἐκτρῦψαι βίον·

ἐπεύχομαι δ', οἴκοισιν εἰ ξυνέστιος

ἐν τοῖς ἐμοῖς γένοιτ' ἐμοῦ συνειδότης,

250

παθεῖν ἄπερ τοῖσδ' ἀρτίως ἡρασάμην.

ὑμῖν δὲ ταῦτα πάντ' ἐπισκῆπτω τελεῖν,

ὑπὲρ τ' ἐμαυτοῦ τοῦ θεοῦ τε τῆσδέ τε

γῆς ὠδ' ἀκάρπως καθέως ἐφθαρμένης.

οὐδ' εἰ γὰρ ἦν τὸ πρᾶγμα μὴ θεήλατον,

255

ἀκάθαρτον ὑμᾶς εἰκὸς ἦν οὕτως εἶναι,

ἀνδρός γ' ἀρίστου βασιλέως τ' ὀλωλότος,

ἀλλ' ἐξερευνᾶν· νῦν δ' ἐπεὶ κυρῶ γ' ἐγὼ

ἔχων μὲν ἀρχὰς ἃς ἐκεῖνος εἶχε πρῖν,

ἔχων δὲ λέκτρα καὶ γυναῖχ' ὁμόσπορον,

260

κοινῶν τε παίδων κοίν' ἄν, εἰ κείνῳ γένος

μὴ 'δυστύχησεν, ἦν ἂν ἐκπεφυκότα·

νῦν δ' ἐς τὸ κείνου κρᾶτ' ἐνήλαθ' ἡ τύχη·

ἀνθ' ὧν ἐγὼ τάδ', ὡσπερὶ τοῦμοῦ πατρός,

ὑπερμαχοῦμαι καπὶ πᾶν ἀφίξομαι,

265

ζητῶν τὸν αὐτόχειρα τοῦ φόνου λαβεῖν,

τῷ Λαβδακείῳ παιδὶ Πολυδώρου τε καὶ

τοῦ πρόσθε Κάδμου τοῦ πάλαι τ' Ἀγήνορος.

καὶ ταῦτα τοῖς μὴ δρώσιν εὔχομαι θεοῖς

μήτ' ἄροτον αὐτοῖς γῆς ἀνιέναι τινὰ

270

μήτ' οὖν γυναικῶν παῖδας, ἀλλὰ τῷ πότμῳ

τῷ νῦν φθερεῖσθαι κάτι τοῦδ' ἐχθίονι·

ὑμῖν δὲ τοῖς ἄλλοισι Καδμείοις, ὅσοις

τάδ' ἔστ' ἀρέσκονθ', ἧ τε σύμμαχος Δίκη

χοὶ πάντες εὖ ξυνεῖεν εἰσαεὶ θεοί.

275

Χορ ὡσπερ μ' ἀραῖον ἔλαβες, ὦδ', ἀναξ, ἐρῶ.

οὔτ' ἔκτανον γὰρ οὔτε τὸν κτανόντ' ἔχω

δείξαι. τὸ δὲ ζήτημα τοῦ πέμψαντος ἦν

Φοίβου τόδ' εἰπεῖν, ὅστις εἴργασταί ποτε.

Οἶδ δίκαι' ἔλεξας· ἀλλ' ἀναγκάσαι θεοῖς

280

ἂν μὴ θέλωσιν οὐδ' ἂν εἰς δύναιτ' ἀνήρ.

Χορ τὰ δεύτερ' ἐκ τῶνδ' ἂν λέγοιμ' ἄμοι δοκεῖ.

Οἰδ εἰ καὶ τρίτ' ἐστί, μὴ παρήης τὸ μὴ οὐ φράσαι.

Χορ ἄνακτ' ἄνακτι ταῦθ' ὀρώωντ' ἐπίσταμαι

μάλιστα Φοίβῳ Τειρεσίαν, παρ' οὗ τις ἂν 285

σκοπῶν τάδ', ὦναξ, ἐκμάθοι σαφέστατα.

Οἰδ ἀλλ' οὐκ ἐν ἀργοῖς οὐδὲ τοῦτ' ἐπραξάμην.

ἔπεμψα γὰρ Κρέοντος εἰπόντος διπλοῦς

πομπούς· πάλαι δὲ μὴ παρῶν θαυμάζεται.

Χορ καὶ μὴν τά γ' ἄλλα κωφὰ καὶ παλαῖ ἔπη. 290

Οἰδ τὰ ποῖα ταῦτα; πάντα γὰρ σκοπῶ λόγον.

Χορ θανεῖν ἐλέχθη πρὸς τινων ὀδοιπόρων.

Οἰδ ἤκουσα καγώ. τὸν δ' ἰδόντ' οὐδεὶς ὀρᾷ.

Χορ ἀλλ' εἴ τι μὲν δὴ δείματός γ' ἔχει μέρος,

τὰς σὰς ἀκούων οὐ μενεῖ τοιάσδ' ἀράς, 295

Οἰδ ᾧ μὴ 'στι δρῶντι τάρβος, οὐδ' ἔπος φοβεῖ.

Χορ ἀλλ' οὐξελέγξων αὐτὸν ἔστιν· οἶδε γὰρ

τὸν θεῖον ἤδη μάντιν ὧδ' ἄγουσιν, ᾧ

τάληθές ἐμπέφυκεν ἀνθρώπων μόνῳ.

Οἰδ ᾧ πάντα νωμῶν Τειρεσία, διδακτά τε

300

ἄρρητά τ', οὐράνιά τε καὶ χθονοστιβῆ,

πόλιν μὲν, εἰ καὶ μὴ βλέπεις, φρονεῖς δ' ὅμως

οἷα νόσῳ σύνεστιν· ἦς σὲ προστάτην

σωτήρῳ τ', ὄναξ, μῶνον ἐξευρίσκομεν.

Φοῖβος γάρ, εἴ τι μὴ κλύεις τῶν ἀγγέλων, 305

πέμψασιν ἡμῖν ἀντέπεμψεν, ἔκλυσιν

μόνην ἂν ἐλθεῖν τοῦδε τοῦ νοσήματος,

εἰ τοὺς κτανόντας Λαΐιον μαθόντες εὖ

κτείναιμεν ἢ γῆς φυγάδας ἐκπεμψαίμεθα.

σύ νυν φθονήσας μήτ' ἀπ' οἰωνῶν φάτιν 310

μήτ' εἴ τι τ' ἄλλην μαντικῆς ἔχεις ὁδόν,

ῥῦσαι σεαυτὸν καὶ πόλιν, ῥῦσαι δ' ἐμέ,

ῥῦσαι δὲ πᾶν μίασμα τοῦ τεθνηκότος.

ἐν σοὶ γὰρ ἐσμέν· ἄνδρα δ' ὠφελεῖν ἀφ' ὧν

ἔχοι τε καὶ δύναιτο, κάλλιστος πόνων. 315

Τειρ φεῦ φεῦ, φρονεῖν ὡς δεινὸν ἔνθα μὴ τέλη

λύη φρονοῦντι· ταῦτα γὰρ καλῶς ἐγὼ

εἰδὼς διώλεσ'· οὐ γὰρ ἂν δεῦρ' ἰκόμην.

Οἶδ τί δ' ἔστιν; ὡς ἄθυμος εἰσελήλυθας.

Τειρ ἄφες μ' ἐς οἶκους· ῥῆστα γὰρ τὸ σόν τε σὺ 320

κάγῳ διοίσω τοῦμόν, ἦν ἐμοὶ πίθη.

Οἶδ οὐτ' ἔννομ' εἶπας οὔτε προσφιλή πόλει

τῆδ', ἣ σ' ἔθρεψε, τήνδ' ἀποστερῶν φάτιν.

Τειρ ὀρώ γὰρ οὐδὲ σοὶ τὸ σὸν φώνημ' ἰὸν

πρὸς καιρόν· ὡς οὖν μηδ' ἐγὼ ταῦτόν πάθω. 325

Οἶδ μὴ πρὸς θεῶν φρονῶν γ' ἀποστραφῆς, ἐπεὶ

πάντες σε προσκυνοῦμεν οἷδ' ἰκτῆριοι.

Τειρ πάντες γὰρ οὐ φρονεῖτ'· ἐγὼ δ' οὐ μὴ ποτε

τᾶμ', ὡς ἂν εἶπω μὴ τὰ σ', ἐκφήνω κακά.

Οἶδ τί φῆς; ξυνειδῶς οὐ φράσεις, ἀλλ' ἐννοεῖς 330

ἡμᾶς προδοῦναι καὶ καταφθεῖραι πόλιν;

Τειρ ἐγὼ οὐτ' ἐμαυτὸν οὔτε σ' ἀλγυνῶ. τί ταῦτ'

ἄλλως ἐλέγχεις; οὐ γὰρ ἂν πύθοιό μου.

Οἶδ οὐκ, ᾧ κακῶν κάκιστε, καὶ γὰρ ἂν πέτρου

φύσιν σύ γ' ὀργάνειας, ἐξερεῖς ποτε, 335

ἀλλ' ᾧδ' ἄτεγκτος κάτελεύτητος φανεῖ;

Τειρ ὀργῆν ἐμέμψω τὴν ἐμήν, τὴν σὴν δ' ὁμοῦ

ναίουσαν οὐ κατείδες, ἀλλ' ἐμὲ ψέγεις.

Οἶδ τίς γὰρ τοιαῦτ' ἂν οὐκ ἂν ὀργίζοιτ' ἔπη

κλύων, ἃ νῦν σὺ τήνδ' ἀτιμάζεις πόλιν; 340

Τειρ ἤξει γὰρ αὐτά, κἂν ἐγὼ σιγῇ στέγω. _____

Οἰδ οὐκοῦν ἄ γ' ἤξει καὶ σὲ χρὴ λέγειν ἐμοί. _____

Τειρ οὐκ ἂν πέρα φράσαιμι. πρὸς τὰδ', εἰ θέλεις, _____
 θυμοῦ δι' ὀργῆς ἦτις ἀγριωτάτη. _____

Οἰδ καὶ μὴν παρήσω γ' οὐδέν, ὡς ὀργῆς ἔχω, 345 _____
 ἄπερ ξυνήμ'. ἴσθι γὰρ δοκῶν ἐμοὶ _____
 καὶ ξυμφυτεῦσαι τοῦργον εἰργάσθαι θ', ὅσον _____
 μὴ χερσὶ καίνων· εἰ δ' ἐτύγχανες βλέπων, _____
 καὶ τοῦργον ἂν σοῦ τοῦτ', ἔφην εἶναι μόνου. _____

Τειρ ἄληθες; ἐννέπω σὲ τῷ κηρύγματι 350 _____
 ὧπερ προείπας ἐμμένειν, καὶ φ' ἡμέρας _____
 τῆς νῦν προσαιδᾶν μήτε τούσδε μήτ' ἐμέ, _____
 ὡς ὄντι γῆς τῆσδ' ἀνοσίῳ μιάστορι. _____

Οἰδ οὕτως ἀναιδῶς ἐξεκίνησας τόδε _____
 τὸ ῥῆμα; καὶ ποῦ τοῦτο φεύξεσθαι δοκεῖς; 355 _____

Τειρ πέφνεγα· τάληθες γὰρ ἰσχύον τρέφω. _____

Οἰδ πρὸς τοῦ διδαχθεῖς; οὐ γὰρ ἔκ γε τῆς τέχνης. _____

Τειρ πρὸς σοῦ· σὺ γάρ μ' ἄκοντα προυτρέψω λέγειν. _____

Οἰδ ποῖον λόγον; λέγ' αὖθις, ὡς μάλλον μάθω. _____

Τειρ οὐχὶ ξυνήκας πρόσθεν; ἢ 'κπειρᾶ λέγων; 360 _____

Οἶδ οὐχ ὥστε γ' εἰπεῖν γνωστόν· ἀλλ' αὔθις φράσον. _____

Τειρ φονέα σε φημί τάνδρὸς οὐ ζητεῖς κυρεῖν. _____

Οἶδ ἀλλ' οὐ τι χαίρων δῖς γε πημονὰς ἐρεῖς. _____

Τειρ εἶπω τι δῆτα κάλλ', ἔν' ὀργίζῃ πλέον; _____

Οἶδ ὅσον γε χρήσεις· ὡς μάτην εἰρήσεται. 365 _____

Τειρ λεληθέναι σε φημί σὺν τοῖς φιλτάτοις
αἴσχισθ' ὀμιλοῦντ', οὐδ' ὄρᾶν ἔν' εἰ κακοῦ. _____

Οἶδ ἦ καὶ γεγηθῶς ταῦτ' ἀεὶ λέξειν δοκεῖς; _____

Τειρ εἶπερ τί γ' ἐστὶ τῆς ἀληθείας σθένος. _____

Οἶδ ἀλλ' ἔστι, πλὴν σοί· σοὶ δὲ τοῦτ' οὐκ ἔστ' ἐπεὶ 370
τυφλὸς τά τ' ὤτα τὸν τε νοῦν τά τ' ὄμματ' εἰ. _____

Τειρ σὺ δ' ἄθλιός γε ταῦτ' ὄνειδίζων, ἂ σοὶ
οὐδεὶς ὅς οὐχὶ τῶνδ' ὄνειδιεῖ τάχα. _____

Οἶδ μῖᾶς τρέφει πρὸς νυκτός, ὥστε μήτ' ἐμὲ
μήτ' ἄλλον, ὅστις φῶς ὄρᾳ, βλάβηαι ποτ' ἄν. 375 _____

Τειρ οὐ γάρ σε μοῖρα πρὸς γ' ἐμοῦ πεσεῖν, ἐπεὶ
ικανὸς Ἀπόλλων, ᾧ τὰδ' ἐκπρᾶξαι μέλει. _____

Οἶδ Κρέοντος ἦ σοῦ ταῦτα τάξευρήματα; _____

Τειρ Κρέων δέ σοι πῆμ' οὐδέν, ἀλλ' αὐτὸς σὺ σοί. _____

Οἶδ ὦ πλοῦτε καὶ τυραννὶ καὶ τέχνῃ τέχνης 380 _____

ὑπερφέρουσα τῷ πολυζήλω βίῳ,

ὅσος παρ' ὑμῖν ὁ φθόνος φυλάσσεται,

εἰ τῆσδέ γ' ἀρχῆς οὔνεχ', ἦν ἐμοὶ πόλις

δωρητόν, οὐκ αἰτητόν, εἰσεχείρισεν,

ταύτης Κρέων ὁ πιστός, οὐξ ἀρχῆς φίλος, 385

λάθρα μ' ὑπελθὼν ἐκβαλεῖν ἰμείρεται,

ὑφείς μάγον τοιόνδε μηχανορράφον,

δόλιον ἀγύρτην, ὅστις ἐν τοῖς κέρδεσιν

μόνον δέδορκε, τὴν τέχνην δ' ἔφυ τυφλός.

ἐπεὶ, φέρ' εἰπέ, ποῦ σὺ μάντις εἶ σαφής;

390

πῶς οὐκ, ὅθ' ἡ ραιψωδὸς ἐνθάδ' ἦν κύων,

ἠΰδας τι τοῖσδ' ἀστοῖσιν ἐκλυτήριον;

καίτοι τό γ' αἰνιγμ' οὐχὶ τοῦπιόντος ἦν

ἀνδρὸς διειπεῖν, ἀλλὰ μαντείας ἔδει·

ἦν οὔτ' ἀπ' οἰωνῶν σὺ προυφάνης ἔχων

395

οὔτ' ἐκ θεῶν του γνωτόν· ἀλλ' ἐγὼ μολῶν,

ὁ μῆδὲν εἰδὼς Οἰδίπους, ἔπαυσά νιν,

γνώμη κυρήσας οὐδ' ἀπ' οἰωνῶν μαθῶν·

ὄν δὴ σὺ πειρᾶς ἐκβαλεῖν, δοκῶν θρόνοις

παραστατήσιν τοῖς Κρεοντείοις πέλας. 400

κλαίων δοκείς μοι καὶ σὺ χῶ συνθείς τάδε _____

ἀγηλατήσειν· εἰ δὲ μὴ 'δόκεις γέρων _____

εἶναι, παθὼν ἔγνωσ ἂν οἶά περ φρονεῖς. _____

Χορ ἡμῖν μὲν εἰκάζουσι καὶ τὰ τοῦδ' ἔπη _____

ὄργῃ λελέχθαι καὶ τὰ σ', Οἰδίπους, δοκεῖ, 405 _____

δεῖ δ' οὐ τοιούτων, ἀλλ' ὅπως τὰ τοῦ θεοῦ _____

μαντεῖ' ἄριστα λύσομεν, τόδε σκοπεῖν. _____

Τειρ εἰ καὶ τυραννεῖς, ἐξισωτέον τὸ γοῦν _____

ἴσ' ἀντιλέξει· τοῦδε γὰρ κἀγὼ κρατῶ. _____

οὐ γάρ τι σοὶ ζῶ δοῦλος, ἀλλὰ Λοξία· 410 _____

ὥστ' οὐ Κρέοντος προστάτου γεγράψομαι. _____

λέγω δ', ἐπειδὴ καὶ τυφλὸν μ' ὠνειδίσας· _____

σὺ καὶ δέδορκας κοῦ βλέπεις ἴν' εἰ κακοῦ, _____

οὐδ' ἔνθα ναίεις, οὐδ' ὅτων οἰκεῖς μέτα. _____

ἄρ' οἴσθ' ἀφ' ὧν εἶ; καὶ λέληθας ἐχθρὸς ὧν 415 _____

τοῖς σοῖσιν αὐτοῦ νέρθε κἀπὶ γῆς ἄνω, _____

καί σ' ἀμφιπλήξ μητρός τε καὶ τοῦ σοῦ πατρὸς _____

ἐλᾶ ποτ' ἐκ γῆς τῆσδε δεινόπους ἀρά, _____

βλέποντα νῦν μὲν ὄρθ', ἔπειτα δὲ σκότον. _____

βοῆς δὲ τῆς σῆς ποῖος οὐκ ἔσται λιμῆν, 420 _____

ποιὸς Κιθαιρῶν οὐχὶ σύμφωνος τάχα,

ὅταν καταίσθη τὸν ὑμέναιον, ὄν δόμοις

ἄνορμον εἰσέπλευσας, εὐπλοίας τυχῶν;

ἄλλων δὲ πλῆθος οὐκ ἐπαισθάνει κακῶν,

ἄ σ' ἐξιώσει σοί τε καὶ τοῖς σοῖς τέκνοις. 425

πρὸς ταῦτα καὶ Κρέοντα καὶ τοῦμόν στόμα

προπηλάκιζε· σοῦ γὰρ οὐκ ἔστιν βροτῶν

κάκιον ὅστις ἐκτριβήσεταιί ποτε.

Οἶδ ἦ ταῦτα δῆτ' ἀνεκτὰ πρὸς τούτου κλύειν;

οὐκ εἰς ὄλεθρον; οὐχὶ θᾶσσον; οὐ πάλιν 430

ἄψορρος οἴκων τῶνδ' ἀποστραφεῖς ἄπει;

Τειρ οὐδ' ἰκόμην ἔγωγ' ἄν, εἰ σὺ μὴ 'κάλεις.

Οἶδ οὐ γάρ τί σ' ἤδη μῶρα φωνήσοντ', ἐπεὶ

σχολῆ σ' ἂν οἴκους τοὺς ἐμοὺς ἐστειλάμην.

Τειρ ἡμεῖς τοιοῖδ' ἔφνυμεν, ὡς μὲν σοὶ δοκεῖ, 435

μῶροι, γονεῦσι δ', οἳ σ' ἔφυσαν, ἔμφρονες.

Οἶδ ποίοισι; μείνον, τίς δέ μ' ἐκφύει βροτῶν;

Τειρ ἦδ' ἡμέρα φύσει σε καὶ διαφθερεῖ.

Οἶδ ὡς πάντ' ἄγαν αἰνικτὰ κάσαφῆ λέγεις.

Τειρ οὐκουν σὺ ταῦτ' ἄριστος εὐρίσκειν ἔφυσ; 440

Οἶδ τοιαῦτ' ὄνειδιζ', οἷς ἔμ' εὐρήσεις μέγαν. _____

Τειρ αὕτη γε μέντοι σ' ἡ τύχη διώλεσεν. _____

Οἶδ ἀλλ' εἰ πόλιν τήνδ' ἐξέσωσ', οὐ μοι μέλει. _____

Τειρ ἄπειμι τοίνυν: καὶ σύ, παῖ, κόμιζέ με. _____

Οἶδ κομιζέτω δῆθ': ὡς παρὼν σύ γ' ἐμποδῶν 445 _____

ὄχλεις, συθείς τ' ἂν οὐκ ἂν ἀλγύνοις πλέον. _____

Τειρ εἰπὼν ἄπειμ' ὧν οὐνεκ' ἦλθον, οὐ τὸ σὸν _____

δείσας πρόσωπον: οὐ γὰρ ἔσθ' ὅπου μ' ὀλεῖς. _____

λέγω δέ σοι: τὸν ἄνδρα τοῦτον, ὃν πάλαι _____

ζητεῖς ἀπειλῶν κἀνακηρύσσω φόνον 450 _____

τὸν Λαῖτιον, οὗτός ἐστιν ἐνθάδε, _____

ξένος λόγῳ μέτοικος, εἶτα δ' ἐγγενῆς _____

φανήσεται Θηβαῖος, οὐδ' ἠσθήσεται _____

τῇ ξυμφορᾷ: τυφλὸς γὰρ ἐκ δεδορκότος _____

καὶ πτωχὸς ἀντὶ πλουσίου ξένην ἔπι 455 _____

σκήπτρῳ προδεικνὺς γαίαν ἐμπορεύσεται. _____

φανήσεται δὲ παισὶ τοῖς αὐτοῦ ξυνῶν _____

ἀδελφὸς αὐτὸς καὶ πατήρ, κἀξ ἧς ἔφυ _____

γυναικὸς υἱὸς καὶ πόσις, καὶ τοῦ πατρὸς _____

ὀμόσπορός τε καὶ φονεύς. καὶ ταῦτ' ἰὼν 460 _____

εἴσω λογίζου· κὰν λάβῃς ἐψευσμένον,

φάσκειν ἔμ' ἤδη μαντικῇ μηδὲν φρονεῖν.

Χορ τίς ὄντιν' ἄ θεσπιέπεια

στρ. α

Δελφίς εἶπε πέτρα

ἄρρητ' ἄρρητων τελέσαν-

465

τα φοινίαισι χερσίν;

ᾧρα νιν ἀελλάδων

ἵππων σθυναρώτερον

φυγᾶ πόδα νωμᾶν.

ἔνοπλος γὰρ ἐπ' αὐτὸν ἐπενθράσκει

πυρὶ καὶ στεροπαῖς ὁ Διὸς γενέτας,

470

δειναὶ δ' ἄμ' ἔπονται

κῆρες ἀναπλάκητοι

ἔλαμψε γὰρ τοῦ νιφόεν-

ἀντ. α

τος ἀρτίως φανείσα

φάμα Παρνασοῦ τὸν ἄδη-

475

λον ἄνδρα πάντ' ἰχνεύειν.

φοιτᾶ γὰρ ὑπ' ἀγρίαν

ἕλαν ἀνά τ' ἄντρα καὶ

πέτρας ἰσόταυρος

μέλεος μελέω ποδὶ χηρεύων,

τὰ μεσόμφαλα γᾶς ἀπονοσφίζων

480

μαντεῖα· τὰ δ' ἀεὶ

ζῶντα περιποτᾶται.

δεινὰ μὲν οὖν, δεινὰ ταρασσει

στρ. β

σοφὸς οἰωνοθέτας

οὔτε δοκοῦντ' οὔτ' ἀποφάσκουθ'·

485

ὅ τι λέξω δ' ἀπορῶ.

πέτομαι δ' ἐλπίσιν οὔτ' ἐν-

θάδ' ὀρῶν οὔτ' ὀπίσω.

τί γὰρ ἦ Λαβδακίδαις

ἦ τῷ Πολύβου νεῖ-

490

κος ἔκειτ', οὔτε πάροισιν

ποτ' ἔγωγ'

ἔμαθον, πρὸς ὅτου δὴ

βασανίζων βασάνω

ἐπὶ τὰν ἐπίδαμον

495

φάτιν εἰμ' Οἰδιπόδα Λαβδακίδαις

ἐπικούρος ἀδήλων θανάτων.

ἀλλ' ὁ μὲν οὖν Ζεὺς ὁ τ' Ἀπόλλων

ἀντ. β

ξυνητοὶ καὶ τὰ βροτῶν

εἰδότες· ἀνδρῶν δ' ὅτι μάντις

πλέον ἢ γὰρ φέρεται,

500

κρίσις οὐκ ἔστιν ἀλαθής·

σοφία δ' ἂν σοφίαν

παραμείψειεν ἀνήρ.

ἀλλ' οὐποτ' ἔγωγ' ἄν,

πρὶν ἴδοιμ' ὀρθὸν ἔπος, μεμ-

505

φομένων ἂν καταφαίην.

φανερὰ γὰρ ἐπ' αὐτῷ

πτερόεσσ' ἦλθε κόρα

ποτέ, καὶ σοφὸς ὤφθη

βασάνω θ' ἀδύπολις τῷ ἀπ' ἐμᾶς

510

φρενὸς οὐποτ' ὀφλήσει κακίαν.

Κρέ ἄνδρες πολῖται, δειν' ἔπη πεπυσμένος

κατηγορεῖν μου τὸν τύραννον Οἰδίπουν,

πάρεμι' ἀτλητῶν. εἰ γὰρ ἐν ταῖς συμφοραῖς

515

ταῖς νῦν νομίζει πρός γ' ἐμοῦ πεπονθέναι

λόγοισιν εἴτ' ἔργοισιν εἰς βλάβην φέρον,

οὔτοι βίου μοι τοῦ μακραίωνος πόθος,

φέροντι τήνδε βάξιν. οὐ γὰρ εἰς ἀπλοῦν

ἢ ζημία μοι τοῦ λόγου τούτου φέρει,

520

ἀλλ' ἐς μέγιστον, εἰ κακὸς μὲν ἐν πόλει, _____

κακὸς δὲ πρὸς σοῦ καὶ φίλων κεκλήσομαι. _____

Χορ ἀλλ' ἦλθε μὲν δὴ τοῦτο τοῦνειδος τάχ' ἄν _____

ὀργῇ βιασθὲν μάλλον ἢ γνώμη φρενῶν. _____

Κρέ τοῦπος δ' ἐφάνθη, ταῖς ἐμαῖς γνώμαις ὅτι 525 _____

πεισθεῖς ὁ μάντις τοὺς λόγους ψευδεῖς λέγοι; _____

Χορ ἠυδατο μὲν τάδ', οἶδα δ' οὐ γνώμη τίνι. _____

Κρέ ἐξ ὀμμάτων δ' ὀρθῶν τε καὶ ὀρθῆς φρενὸς _____

κατηγορεῖτο τοῦπικλήμα τοῦτό μου; _____

Χορ οὐκ οἶδ'· ἃ γὰρ δρώσ' οἱ κρατοῦντες οὐχ ὀρώ. 530 _____

αὐτὸς δ' ὄδ' ἤδη δωμάτων ἔξω περᾶ. _____

Οἶδ οὗτος σύ, πῶς δεῦρ' ἦλθες; ἢ τοσόνδ' ἔχεις _____

τόλμης πρόσωπον ὥστε τὰς ἐμὰς στέγας _____

ἴκου, φονεὺς ὧν τοῦδε τάνδρὸς ἐμφανῶς _____

ληστής τ' ἐναργῆς τῆς ἐμῆς τυραννίδος; 535 _____

φέρ' εἰπέ πρὸς θεῶν, δειλίαν ἢ μωρίαν _____

ιδῶν τιν' ἐν μοι ταῦτ' ἐβουλεύσω ποεῖν; _____

ἢ τοῦργον ὡς οὐ γνωριοῖμί σου τόδε _____

δόλω προσέρπον ἢ οὐκ ἀλεξοίμην μαθῶν; _____

ἄρ' οὐχὶ μῶρόν ἐστι τοῦγχείρημά σου, 540 _____

ἄνευ τε πλήθους καὶ φίλων τυραννίδα

θηρᾶν, ὃ πλήθει χρήμασιν θ' ἀλίσκεται;

Κρέ οἶσθ' ὡς πόησον; ἀντὶ τῶν εἰρημένων

ἴσ' ἀντάκουσον, κᾶτα κρῖν' αὐτὸς μαθῶν.

Οἶδ λέγειν σὺ δεινός, μανθάνειν δ' ἐγὼ κακός 545

σοῦ· δυσμενῆ γὰρ καὶ βαρύν σ' ἠῦρηκ' ἐμοί.

Κρέ τοῦτ' αὐτὸ νῦν μου πρῶτ' ἄκουσον ὡς ἐρῶ.

Οἶδ τοῦτ' αὐτὸ μή μοι φράζ', ὅπως οὐκ εἶ κακός.

Κρέ εἶ τοι νομίζεις κτήμα τὴν ἀθαδίαν

εἶναί τι τοῦ νοῦ χωρίς, οὐκ ὀρθῶς φρονεῖς. 550

Οἶδ εἶ τοι νομίζεις ἄνδρα συγγενῆ κακῶς

δρῶν οὐχ ὑφέξειν τὴν δίκην, οὐκ εὖ φρονεῖς.

Κρέ ζύμφημί σοι ταῦτ' ἔνδικ' εἰρήσθαι· τὸ δὲ

πάθημ' ὁποῖον φῆς παθεῖν, δίδασκέ με.

Οἶδ ἔπειθες ἢ οὐκ ἔπειθες, ὡς χρεῖή μ' ἐπὶ 555

τὸν σεμνόμαντιν ἄνδρα πέμψασθαί τινα;

Κρέ καὶ νῦν ἔθ' αὐτός εἰμι τῷ βουλευμάτι.

Οἶδ πόσον τιν' ἤδη δῆθ' ὁ Λαίιος χρόνον

Κρέ δέδρακε ποῖον ἔργον; οὐ γὰρ ἐννοῶ.

Οἶδ ἄφαντος ἔρρει θανασίμῳ χειρώματι; 560

Κρέ μακροὶ παλαιοὶ τ' ἂν μετρηθεῖεν χρόνοι. _____

Οἶδ τότ' οὖν ὁ μάντις οὗτος ἦν ἐν τῇ τέχνῃ; _____

Κρέ σοφός γ' ὁμοίως κάξ ἴσου τιμώμενος. _____

Οἶδ ἐμνήσατ' οὖν ἐμοῦ τι τῷ τότ' ἐν χρόνῳ; _____

Κρέ οὐκ οὖν ἐμοῦ γ' ἐστῶτος οὐδαμοῦ πέλας. 565 _____

Οἶδ ἀλλ' οὐκ ἔρευναν τοῦ κτανόντος ἔσχετε; _____

Κρέ παρέσχομεν, πῶς δ' οὐχί; οὐκ ἠκούσαμεν. _____

Οἶδ πῶς οὖν τόθ' οὗτος ὁ σοφὸς οὐκ ἠῦδα τάδε; _____

Κρέ οὐκ οἶδ'· ἐφ' οἷς γὰρ μὴ φρονῶ σιγᾶν φιλῶ. _____

Οἶδ τοσόνδε γ' οἶσθα καὶ λέγοις ἂν εὖ φρονῶν. 570 _____

Κρέ ποῖον τόδ'; εἰ γὰρ οἶδά γ', οὐκ ἀρνήσομαι. _____

Οἶδ ὀθούνεκ', εἰ μὴ σοὶ ξυνηλθε, τάσδ' ἐμὰς _____

οὐκ ἂν ποτ' εἶπε Λαΐου διαφθοράς. _____

Κρέ εἰ μὲν λέγει τάδ', αὐτὸς οἶσθ'· ἐγὼ δὲ σοῦ _____

μαθεῖν δικαίῳ ταῦθ' ἄπερ κάμου σὺ νῦν. 575 _____

Οἶδ ἐκμάνθαν'· οὐ γὰρ δὴ φονεὺς ἀλώσομαι. _____

Κρέ τί δήτ'; ἀδελφὴν τὴν ἐμὴν γήμας ἔχεις; _____

Οἶδ ἄρνησις οὐκ ἔνεστιν ὧν ἀνιστορεῖς. _____

Κρέ ἄρχεις δ' ἐκείνη ταυτὰ γῆς ἴσον νέμων; _____

Οἶδ ἂν ἡ θέλουσα πάντ' ἐμοῦ κομίζεται. 580 _____

Κρέ οὔκουν ἰσοῦμαι σφῶν ἐγὼ δυοῖν τρίτος; _____

Οἶδ ἐνταῦθα γὰρ δὴ καὶ κακὸς φαίνει φίλος. _____

Κρέ οὐκ, εἰ διδοίης γ' ὡς ἐγὼ σαυτῷ λόγον. _____

σκέψαι δὲ τοῦτο πρῶτον, εἴ τιν' ἂν δοκεῖς _____

ἄρχειν ἐλέσθαι ξὺν φόβοισι μᾶλλον ἢ 585 _____

ἄτρεστον εὐδοντ', εἰ τὰ γ' αὐθ' ἔξει κράτη. _____

ἐγὼ μὲν οὖν οὐτ' αὐτὸς ἰμείρων ἔφην _____

τύραννος εἶναι μᾶλλον ἢ τύραννα δρᾶν, _____

οὐτ' ἄλλος ὅστις σωφρονεῖν ἐπίσταται. _____

νῦν μὲν γὰρ ἐκ σοῦ πάντ' ἄνευ φόβου φέρω, 590 _____

εἰ δ' αὐτὸς ἦρχον, πολλὰ κἂν ἄκων ἔδρων. _____

πῶς δῆτ' ἐμοὶ τυραννὶς ἠδίων ἔχειν _____

ἀρχῆς ἀλύπου καὶ δυναστείας ἔφην; _____

οὐπω τοσοῦτον ἠπατημένος κυρῶ _____

ὥστ' ἄλλα χρήζειν ἢ τὰ σὺν κέρδει καλά. 595 _____

νῦν πᾶσι χαίρω, νῦν με πᾶς ἀσπάζεται, _____

νῦν οἱ σέθεν χρήζοντες ἐκκαλοῦσί με· _____

τὸ γὰρ τυχεῖν αὐτοῖσι πᾶν ἐνταῦθ' ἔνι. _____

πῶς δῆτ' ἐγὼ κείν' ἂν λάβοιμ' ἀφείς τάδε; _____

οὐκ ἂν γένοιτο νοῦς κακὸς καλῶς φρονῶν. 600 _____

ἀλλ' οὐτ' ἐραστής τῆσδε τῆς γνώμης ἔφυν _____

οὐτ' ἂν μετ' ἄλλου δρώντος ἂν τλαίην ποτέ. _____

καὶ τῶνδ' ἔλεγχον τοῦτο μὲν Πυθώδ' ἰὼν _____

πεύθου τὰ χρησθέντ' εἰ σαφῶς ἤγγειλά σοι: _____

τοῦτ' ἄλλ', ἐάν με τῷ τερασκόπῳ λάβης 605 _____

κοινῇ τι βουλευσάντα, μή μ' ἀπλή κτάνης _____

ψήφῳ, διπλῇ δέ, τῇ τ' ἐμῇ καὶ σῇ, λαβών· _____

γνώμη δ' ἀδήλω μή με χωρὶς αἰτιῶ. _____

οὐ γὰρ δίκαιον οὔτε τοὺς κακοὺς μάτην _____

χρηστοὺς νομίζειν οὔτε τοὺς χρηστοὺς κακοὺς. 610 _____

φίλον γὰρ ἐσθλὸν ἐκβαλεῖν ἴσον λέγω _____

καὶ τὸν παρ' αὐτῷ βίοντον, ὃν πλείστον φιλεῖ. _____

ἀλλ' ἐν χρόνῳ γνώσει τάδ' ἀσφαλῶς, ἐπεὶ _____

χρόνος δίκαιον ἄνδρα δείκνυσιν μόνος· _____

κακὸν δὲ κἂν ἐν ἡμέρᾳ γνοίης μιᾶ. 615 _____

Χορ καλῶς ἔλεξεν εὐλαβουμένῳ πεσεῖν, _____

ἄναξ· φρονεῖν γὰρ οἱ ταχεῖς οὐκ ἀσφαλεῖς. _____

Οἶδ ὅταν ταχύς τις οὐπιβουλεύων λάθρα _____

χωρῆ, ταχὺν δεῖ καμὲ βουλεύειν πάλιν· _____

εἰ δ' ἡσυχάζων προσμενῶ, τὰ τοῦδε μὲν 620 _____

πεπραγμέν' ἔσται, τὰμὰ δ' ἡμαρτημένα.

Κρέ τί δήτα χρήζεις; ἦ με γῆς ἕξω βαλεῖν;

Οἶδ ἦκιστα· θνήσκειν, οὐ φυγεῖν σε βούλομαι.

ὡς ἂν προδείξῃς οἷόν ἐστι τὸ φθονεῖν.

Κρέ ὡς οὐχ ὑπέιξων οὐδὲ πιστεύσων λέγεις;

625

Οἶδ *

Κρέ οὐ γὰρ φρονουῦντά σ' εὖ βλέπω.

Οἶδ τὸ γοῦν ἐμόν.

Κρέ ἀλλ' ἐξ ἴσου δεῖ κάμόν.

Οἶδ ἀλλ' ἕφυσ κακός.

Κρέ εἰ δὲ ξυνίης μηδέν;

Οἶδ ἀρκτέον γ' ὅμως.

Κρέ οὔτοι κακῶς γ' ἄρχοντος.

Οἶδ ὦ πόλις πόλις.

Κρέ κάμοι πόλεως μέτεστιν, οὐχί σοι μόνω.

630

Χορ παύσασθ', ἄνακτες· καιρίαν δ' ὑμῖν ὀρώ

τήνδ' ἐκ δόμων στείχουσαν Ἰοκάστην, μεθ' ἧς

τὸ νῦν παρεστὸς νεῖκος εὖ θέσθαι χρεῶν.

Ἴοκ τί τὴν ἄβουλον, ὦ ταλαίπωροι, στάσις

γλώσσης ἐπήρασθ' οὐδ' ἐπαισχύνεσθε γῆς

635

οὔτω νοσοῦσης ἴδια κινοῦντες κακά;

οὐκ εἰ σύ τ' οἴκους σύ τε, Κρέων, κατὰ στέγας,

καὶ μὴ τὸ μηδὲν ἄλγος εἰς μέγ' οἴσετε;

Κρέ ὄμαιμε, δεινά μ' Οἰδίπους ὁ σὸς πόσις

δρᾶσαι δικαιοῖ δυοῖν ἀποκρίνας κακοῖν

640

ἢ γῆς ἀπῶσαι πατρίδος ἢ κτείνειν λαβών. _____

Οἶδ ξύμφημι· δρώντα γάρ νιν, ὦ γυναῖ, κακῶς _____

εἴληφα τοῦμόν σῶμα σὺν τέχνῃ κακῇ. _____

Κρέ μή νυν ὀναίμην, ἀλλ' ἀραῖος, εἴ σέ τι _____

δέδρακ', ὀλοίμην, ὧν ἐπαιτιᾶ με δρᾶν. _____

645

Ἴοκ ὦ πρὸς θεῶν πίστευσον, Οἰδίπους, τάδε, _____

μάλιστα μὲν τόνδ' ὄρκον αἰδεσθεῖς θεῶν, _____

ἔπειτα καμὲ τούσδε θ' οἱ πάρεισί σοι. _____

Χορ πιθοῦ θελήσας φρονή- _____

στρ. _____

σας τ', ἄναξ, λίσσομαι. _____

650

Οἶδ τί σοι θέλεις δητ' εἰκάθω; _____

Χορ τὸν οὔτε πρὶν νήπιον _____

νῦν τ' ἐν ὄρκῳ μέγαν καταΐδεσαι. _____

Οἶδ οἶσθ' οὖν ἂ χρήζεις; _____

Χορ οἶδα. _____

Οἶδ φράζε δὴ τί φῆς. _____

655

Χορ τὸν ἐναγῆ φίλον μήποτ' ἐν αἰτία _____

σὺν ἀφανεῖ λόγῳ σ' ἄτιμον βαλεῖν. _____

Οἶδ εὐ νυν ἐπίστω, ταῦθ' ὅταν ζητῆς, ἐμοὶ _____

ζητῶν ὄλεθρον ἢ φυγὴν ἐκ τῆσδε γῆς. _____

Χορ οὐ τὸν πάντων θεῶν θεὸν πρόμον _____

660

Ἄλιον: ἐπεὶ ἄθεος ἄφιλος ὃ τι πύματον

ὀλοίμαν, φρόνησιν εἰ τάνδ' ἔχω.

ἀλλὰ μοι δυσμόρφω γὰ φθινὰς

665

τρύχει ψυχάν, τὰδ' εἰ κακοῖς κακὰ

προσάψει τοῖς πάλαι τὰ πρὸς σφῶν.

Οἶδ ὁ δ' οὖν ἴτω, κεῖ χρῆ με παντελῶς θανεῖν

ἢ γῆς ἄτιμον τῆσδ' ἀπωσθῆναι βία.

670

τὸ γὰρ σόν, οὐ τὸ τοῦδ', ἐποικτίρω στόμα

ἐλεινόν· οὗτος δ' ἔνθ' ἂν ἦ στυγῆσεται.

Κρέ στυγνὸς μὲν εἰκὼν δῆλος εἶ, βαρὺς δ', ὅταν

θυμοῦ περάσης· αἱ δὲ τοιαῦται φύσεις

αὐταῖς δικαίως εἰσὶν ἄλγισταί φέρειν.

675

Οἶδ οὐκ οὖν μ' ἐάσεις κάκτος εἶ;

Κρέ πορεύσομαι,

σοῦ μὲν τυχῶν ἀγνώτος, ἐν δὲ τοῖσδ' ἴσος.

Χορ γύναι, τί μέλλεις κομί-

ἀντ.

ζειν δόμων τόνδ' ἔσω;

Ἴοκ μαθοῦσά γ' ἦτις ἡ τύχη.

680

Χορ δόκησις ἀγνώως λόγων

ἦλθε, δάπτει δὲ καὶ τὸ μὴ ἴνδικον.

Ἴοκ ἀμφοῖν ἀπ' αὐτοῖν;

Χορ ναίχι.

Ἴοκ καὶ τίς ἦν λόγος;

Χορ ἄλις ἔμοιγ', ἄλις, γὰς προπονουμένας,

685

φαίνεται ἔνθ' ἔληξεν αὐτοῦ μένειν.

Οἶδ ὄρῃς ἴν' ἦκεις, ἀγαθὸς ὦν γνώμην ἀνήρ,

τοῦμόν παριεῖς καὶ καταμβλύνων κέαρ;

Χορ ὦναξ, εἶπον μὲν οὐχ ἄπαξ μόνον,

690

ἴσθι δὲ παραφρόνιμον, ἄπορον ἐπὶ φρόνιμα

πεφάνθαι μ' ἄν, εἴ σ' ἐνοσφιζόμεν,

ὅς τ' ἐμὰν γὰν φίλαν ἐν πόνοις

ἀλύουσαν κατ' ὀρθὸν οὔρισας,

695

τανῶν τ' εὐπομπος ἂν γένοιο.

Ἴοκ πρὸς θεῶν διδάξον κάμ', ἀναξ, ὅτου ποτὲ

μῆνιν τοσήνδε πράγματος στήσας ἔχεις.

Οἶδ ἐρῶ· σὲ γὰρ τῶνδ' ἐς πλέον, γύναι, σέβω·

700

Κρέοντος, οἶά μοι βεβουλευκῶς ἔχει.

Ἴοκ λέγ', εἰ σαφῶς τὸ νείκος ἐγκαλῶν ἐρεῖς.

Οἶδ φονέα με φησὶ Λαΐου καθεστάναι.

Ἴοκ αὐτὸς ξυνειδῶς ἢ μαθὼν ἄλλου πάρα;

Οἶδ μάντιν μὲν οὖν κακοῦργον εἰσπέμφας, ἐπεὶ 705

τό γ' εἰς ἑαυτὸν πᾶν ἐλευθεροῖ στόμα.

Ἴοκ σύ νυν ἀφείς σεαυτὸν ὧν λέγεις πέρι

ἐμοῦ 'πάκουσον, καὶ μάθ' οὐνεκ' ἐστὶ σοι

βρότειον οὐδὲν μαντικῆς ἔχον τέχνης.

φανῶ δέ σοι σημεῖα τῶνδε σύντομα. 710

χρησμὸς γὰρ ἦλθε Λαΐῳ ποτ', οὐκ ἐρῶ

Φοίβου γ' ἅπ' αὐτοῦ, τῶν δ' ὑπηρετῶν ἅπο,

ὡς αὐτὸν ἔξει μοῖρα πρὸς παιδὸς θανεῖν,

ὅστις γένοιτ' ἐμοῦ τε κακείνου πάρα.

καὶ τὸν μὲν, ὥσπερ γ' ἢ φάτις, ξένοι ποτὲ 715

λησται φονεύουσ' ἐν τριπλαῖς ἀμαξιτοῖς·

παιδὸς δὲ βλάστας οὐ διέσχον ἡμέραι

τρῆς, καί νιν ἄρθρα κείνος ἐνζεύξας ποδοῖν

ἔρριψεν ἄλλων χερσὶν ἄβατον εἰς ὄρος.

κάνταυθ' Ἀπόλλων οὐτ' ἐκείνον ἦνυσεν 720

φονέα γενέσθαι πατρὸς οὔτε Λαΐον

τὸ δεινὸν οὐφοβείτο πρὸς παιδὸς θανεῖν.

τοιαῦτα φῆμαι μαντικαὶ διώρισαν,

ὧν ἐντρέπου σὺ μηδέν· ὧν γὰρ ἂν θεὸς

χρείαν ἐρευνᾷ, ῥαδίως αὐτὸς φανεί.

725

Οἶδ οἶδόν μ' ἀκούσαντ' ἀρτίως ἔχει, γύναι,

ψυχῆς πλάνημα κἀνακίνησις φρενῶν.

Ἴοκ ποίας μερίμνης τοῦθ' ὑποστραφεῖς λέγεις;

Οἶδ ἔδοξ' ἀκοῦσαι σοῦ τόδ', ὡς ὁ Λαΐος

κατασφαγείη πρὸς τριπλαῖς ἀμαξιτοῖς.

730

Ἴοκ ἠυδάτο γὰρ ταῦτ' οὐδέ πω λήξαντ' ἔχει.

Οἶδ καὶ ποῦ 'σθ' ὁ χώρος οὗτος οὐ τόδ' ἦν πάθος;

Ἴοκ Φωκίς μὲν ἢ γῆ κλήζεται, σχιστὴ δ' ὁδὸς

ἔς ταυτὸ Δελφῶν κἀπὸ Δαυλίας ἄγει.

Οἶδ καὶ τίς χρόνος τοῖσδ' ἐστὶν οὐξεληλυθώς;

735

Ἴοκ σχεδόν τι πρόσθεν ἢ σὺ τῆσδ' ἔχων χθονὸς

ἀρχὴν ἐφαίνου, τοῦτ' ἐκηρύχθη πόλει.

Οἶδ ὦ Ζεῦ, τί μου δρᾶσαι βεβούλευσαι πέρι;

Ἴοκ τί δ' ἐστὶ σοι τοῦτ', Οἰδίπους, ἐνθύμιον;

Οἶδ μήπω μ' ἐρώτα· τὸν δὲ Λαΐον φύσιν

740

τίν' ἦλθε φράζει, τίνα δ' ἀκμὴν ἤβης ἔχων.

Ἴοκ μέγας, χνοάζων ἄρτι λευκανθὲς κάρα,

μορφῆς δὲ τῆς σῆς οὐκ ἀπεστάτει πολὺ.

Οἶδ οἴμοι τάλας· ἔοικ' ἑμαυτὸν εἰς ἀρὰς

δεινὰς προβάλλων ἀρτίως οὐκ εἰδέναι.

745

Ἴοκ πῶς φῆς; ὀκνῶ τοι πρὸς σ' ἀποσκοποῦσ', ἄναξ.

Οἶδ δεινῶς ἀθυμῶ μὴ βλέπων ὁ μάντις ἦ·

δείξεις δὲ μᾶλλον, ἦν ἐν ἐξείπῃς ἔτι.

Ἴοκ καὶ μὴν ὀκνῶ μέν, ἃ δ' ἂν ἔρη μαθοῦσ' ἐρῶ.

Οἶδ πότερον ἐχώρει βαιὸς ἢ πολλοὺς ἔχων

750

ἄνδρας λοχίτας, οἷ' ἀνὴρ ἀρχηγέτης;

Ἴοκ πέντ' ἦσαν οἱ ξύμπαντες, ἐν δ' αὐτοῖσιν ἦν.

κῆρυξ· ἀπήνη δ' ἦγε Λαίϊον μία.

Οἶδ αἰαί, τάδ' ἤδη διαφανῆ. τίς ἦν ποτε

ὁ τούσδε λέξας τοὺς λόγους ὑμῖν, γύναι;

755

Ἴοκ οἰκεύς τις, ὅσπερ ἴκετ' ἐκσωθεὶς μόνος.

Οἶδ ἦ κὰν δόμοισι τυγχάνει τανῶν παρών;

Ἴοκ οὐ δῆτ'· ἀφ' οὗ γὰρ κείθεν ἦλθε καὶ κράτη

σέ τ' εἶδ' ἔχοντα Λαίϊόν τ' ὀλωλότα,

ἐξικέτευσε τῆς ἐμῆς χειρὸς θιγῶν

760

ἀγρούς σφεπέμψαι καπὶ ποιμνίων νομάς, _____

ὡς πλείστον εἶη τοῦδ' ἄποπτος ἄστεως. _____

καῖπεμψ' ἐγὼ νιν· ἄξιος γὰρ οἷ' ἀνὴρ _____

δοῦλος φέρειν ἦν τῆσδε καὶ μεῖζω χάριν. _____

Οἶδ πῶς ἂν μόλοι δῆθ' ἡμῖν ἐν τάχει πάλιν; _____

765

Ἴοκ πάρεστιν· ἀλλὰ πρὸς τί τοῦτ' ἐφίεσαι; _____

Οἶδ δέδοικ' ἐμαυτόν, ὦ γύναι, μὴ πόλλ' ἄγαν _____

εἰρημέν' ἦ μοι δι' ἅ νιν εἰσιδεῖν θέλω. _____

Ἴοκ ἀλλ' ἴξεται μὲν· ἀξία δέ που μαθεῖν _____

καγὼ τά γ' ἐν σοὶ δυσφόρως ἔχοντ', ἄναξ. _____

770

Οἶδ κοῦ μὴ στερηθῆς γ', ἐς τοσοῦτον ἐλπίδων _____

ἐμοῦ βεβῶτος. τῷ γὰρ ἂν καὶ μεῖζονι _____

λέξαιμ' ἂν ἦ σοί, διὰ τύχης τοιαῶσδ' ἰών; _____

ἐμοὶ πατήρ μὲν Πόλυβος ἦν Κορίνθιος, _____

μήτηρ δὲ Μερόπη Δωρίς. ἠγόμην δ' ἀνὴρ _____

775

ἀστῶν μέγιστος τῶν ἐκεῖ, πρὶν μοι τύχη _____

τοιάδ' ἐπέστη, θαυμάσαι μὲν ἀξία, _____

σπουδῆς γε μέντοι τῆς ἐμῆς οὐκ ἀξία. _____

ἀνὴρ γὰρ ἐν δειπνοῖς μ' ὑπερπλησθεὶς μέθη _____

καλεῖ παρ' οἴνω, πλαστός ὡς εἶην πατρί. _____

780

κάγῳ βαρυνθεῖς τὴν μὲν οὔσαν ἡμέραν _____

μόλις κατέσχον, θάτέρα δ' ἰὼν πέλας _____

μητρὸς πατρός τ' ἤλεγχον: οἱ δὲ δυσφόρως _____

τοῦναιδος ἦγον τῷ μεθέντι τὸν λόγον. _____

κάγῳ τὰ μὲν κείνοιν ἑτερπόμεν, ὅμως δ' _____ 785

ἔκνιζέ μ' αἰεὶ τοῦθ': ὑφείρπε γὰρ πολὺ. _____

λάθρα δὲ μητρὸς καὶ πατρὸς πορεύομαι _____

Πυθῶδε, καὶ μ' ὁ Φοῖβος ὦν μὲν ἰκόμην _____

ἄτιμον ἐξέπεμψεν, ἄλλα δ' ἄθλια _____

καὶ δεινὰ καὶ δύστηνα προύφηνεν λέγων, _____ 790

ὡς μητρὶ μὲν χρειή με μιχθῆναι, γένος δ' _____

ἄτλητον ἀνθρώποισι δηλώσοιμ' ὄρᾶν, _____

φονεὺς δ' ἐσοίμην τοῦ φυτεύσαντος πατρός. _____

κάγῳ 'πακούσας ταῦτα τὴν Κορινθίαν, _____

ἄστροις τὸ λοιπὸν ἐκμετρούμενος, χθόνα _____ 795

ἔφευγον, ἔνθα μήποτ' ὀψοίμην κακῶν _____

χρησμῶν ὀνειδή τῶν ἐμῶν τελούμενα. _____

στείχων δ' ἰκνοῦμαι τούσδε τοὺς χώρους, ἐν οἷς _____

σὺ τὸν τύραννον τοῦτον ὄλλυσθαι λέγεις. _____

καὶ σοι, γύναι, τὰληθῆς ἐξερῶ. τριπλῆς _____ 800

ὄτ' ἦ κελεύθου τῆσδ' ὀδοιπορῶν πέλας,

ἐνταῦθά μοι κῆρύξ τε κἀπὶ πωλικῆς

ἀνῆρ ἀπήνης ἐμβεβώς, οἶον σὺ φῆς,

ξυνηντίαζον· καὶξ ὁδοῦ μ' ὅ θ' ἠγεμῶν

αὐτός θ' ὁ πρέσβυς πρὸς βίαν ἠλαυνέτην. 805

κἀγὼ τὸν ἐκτρέποντα, τὸν τροχηλάτην,

παίω δι' ὀργῆς· καί μ' ὁ πρέσβυς ὡς ὄρῳ,

ὄχου παραστείχοντα τηρήσας, μέσον

κἀρα διπλοῖς κέντροισί μου καθίκετο.

οὐ μὴν ἴσην γ' ἔτισεν, ἀλλὰ συντόμως 810

σκήπτρω τυπεῖς ἐκ τῆσδε χειρὸς ὕπτιος

μέσης ἀπήνης εὐθὺς ἐκκυλίνδεται·

κτείνω δὲ τοὺς ξύμπαντας. εἰ δὲ τῷ ξένῳ

τούτῳ προσήκει Λαΐου τι συγγενές,

τίς τοῦδέ γ' ἀνδρός ἐστὶν ἀθλιώτερος; 815

τίς ἐχθροδαίμων μᾶλλον ἂν γένοιτ' ἀνήρ;

ὄν μὴ ξένων ἕξεστι μῆδ' ἀστῶν τι

δόμοις δέχεσθαι μῆδὲ προσφωνεῖν τινα,

ὠθεῖν δ' ἀπ' οἴκων. καὶ τὰδ' οὐτίς ἄλλος ἦν

ἢ γὰρ 'π' ἐμαντῷ τάσδ' ἀρὰς ὁ προστιθείς. 820

λέχη δὲ τοῦ θανόντος ἐκ χεροῖν ἐμαῖν _____

χραίνω, δι' ὧν περ ὤλετ'· ἄρ' ἔφυν κακός; _____

ἄρ' οὐχὶ πᾶς ἀναγνος; εἴ με χρὴ φυγεῖν, _____

καί μοι φυγόντι μῆστι τοὺς ἐμούς ἰδεῖν _____

μηδ' ἐμβατεύειν πατρίδος, ἣ γάμοις με δεῖ 825 _____

μητρὸς ζυγῆναι καὶ πατέρα κατακτανεῖν _____

Πόλυβον, ὃς ἐξέφυσε καξέθρεψέ με. _____

ἄρ' οὐκ ἀπ' ὠμοῦ ταῦτα δαίμονός τις ἂν _____

κρίνων ἐπ' ἀνδρὶ τῷδ' ἂν ὀρθοίη λόγον; _____

μηδὲ δῆτα, μηδὲ δῆτ', ὦ θεῶν ἀγνὸν σέβας, 830 _____

ἴδοιμι ταύτην ἡμέραν, ἀλλ' ἐκ βροτῶν _____

βαίην ἄφαντος πρόσθεν ἢ τοιάνδ' ἰδεῖν _____

κηλιδ' ἐμαυτῷ συμφορᾶς ἀφιγμένην. _____

Χορ ἡμῖν μὲν, ὦναξ, ταῦτ' ὀκνήρ'· ἕως δ' ἂν οἶν _____

πρὸς τοῦ παρόντος ἐκμάθης, ἔχ' ἐλπίδα. 835 _____

Οἶδ καὶ μὴν τοσοῦτόν γ' ἐστὶ μοι τῆς ἐλπίδος, _____

τὸν ἄνδρα τὸν βοτῆρα προσμεῖναι μόνον. _____

Ἴοκ πεφασμένου δὲ τίς ποθ' ἢ προθυμία; _____

Οἶδ ἐγὼ διδάξω σ'· ἦν γὰρ εὐρεθῆ λέγων _____

σοὶ ταῦτ', ἔγωγ' ἂν ἐκπεφευγοίην πάθος. 840 _____

Ἴοκ ποῖον δέ μου περισσὸν ἤκουσας λόγον; _____

Οἶδ ληστὰς ἔφασκες αὐτὸν ἄνδρας ἐννέπειν _____

ὥς νιν κατακτείνειαν. εἰ μὲν οὖν ἔτι _____

λέξει τὸν αὐτὸν ἀριθμὸν, οὐκ ἐγὼ 'κτανον' _____

οὐ γὰρ γένοιτ' ἂν εἷς γε τοῖς πολλοῖς ἴσος· 845 _____

εἰ δ' ἄνδρ' ἔν' οἰόζωνον ἀυδήσει, σαφῶς _____

τοῦτ' ἐστὶν ἤδη τοῦργον εἰς ἐμὲ ῥέπον. _____

Ἴοκ ἀλλ' ὡς φανέν γε τοῦπος ᾧδ' ἐπίστασο, _____

κοῦκ ἔστιν αὐτῷ τοῦτό γ' ἐκβαλεῖν πάλιν· _____

πόλις γὰρ ἤκουσ', οὐκ ἐγὼ μόνη, τάδε. 850 _____

εἰ δ' οὖν τι κάκτρέπειτο τοῦ πρόσθεν λόγου, _____

οὔτοι ποτ', ᾧναξ, σόν γε Λαῖτου φόνον _____

φανεί δικαίως ὀρθόν, ὄν γε Λοξίας _____

διεῖπε χρῆναι παιδὸς ἐξ ἐμοῦ θανεῖν. _____

καίτοι νιν οὐ κείνός γ' ὁ δύστηνός ποτε 855 _____

κατέκταν', ἀλλ' αὐτὸς πάροιθεν ὤλετο. _____

ᾧστ' οὐχὶ μαντείας γ' ἂν οὔτε τῆδ' ἐγὼ _____

βλέψαιμ' ἂν εἵνεκ' οὔτε τῆδ' ἂν ὕστερον. _____

Οἶδ καλῶς νομίζεις· ἀλλ' ὅμως τὸν ἐργάτην _____

πέμψον τινὰ στελοῦντα μηδὲ τοῦτ' ἀφήης. 860 _____

Ἴοκ πέμψω ταχύνασ'· ἀλλ' ἴωμεν ἐς δόμους· _____

οὐδὲν γὰρ ἂν πράξαιμι' ἂν ὦν οὐ σοὶ φίλον. _____

Χορ εἴ μοι ξυνεΐη φέροντι μοῖρα τὰν στρ. α _____

εὖσεπτον ἀγνείαν λόγων _____

ἔργων τε πάντων, ὧν νόμοι πρόκεινται 865 _____

ὑψίποδες, οὐρανίαν δι' _____

αἰθέρα τεκνωθέντες, ὧν Ὀλυμπος _____

πατήρ μόνος, οὐδέ νιν _____

θνατὰ φύσις ἀνέρων _____

ἔτικτεν οὐδὲ μή ποτε λά- _____

θα κατακοιμάσῃ· 870 _____

μέγας ἐν τούτοις θεὸς οὐδὲ γηράσκει. _____

ὔβρις φυτεύει τύραννον· ὔβρις, εἰ ἀντ. α _____

πολλῶν ὑπερπλησθῆ μάταν, _____

ἃ μὴ 'πίκαιρα μηδὲ συμφέροντα, 875 _____

ἀκρότατον εἰσαναβᾶσ' αἶπος _____

ἀπότομον ὄρουσεν εἰς ἀνάγκαν, _____

ἔνθ' οὐ ποδὶ χρησίμῳ _____

χρήται. τὸ καλῶς δ' ἔχον _____

πόλει πάλαισμα μήποτε λυ- 880 _____

σαι θεὸν αἰτοῦμαι.

θεὸν οὐ λήξω ποτὲ προστάταν ἴσχων.

εἰ δέ τις ὑπέροπτα χερσὶν

στρ. β

ἢ λόγῳ πορεύεται,

δίκας ἀφόβητος οὐδὲ

885

δαιμόνων ἔδη σέβων,

κακά νιν ἔλοιτο μοῖρα,

δυσπότημου χάριν χλιδαῖς,

εἰ μὴ τὸ κέρδος κερδανεῖ δικαίως

καὶ τῶν ἀσέπτων ἔρξεται

890

ἢ τῶν ἀθίκτων θίξεται ματάζων.

τίς ἔτι ποτ' ἐν τοῖσδ' ἀνὴρ θεῶν βέλη

εὔξεται ψυχᾶς ἀμύνειν;

εἰ γὰρ αἰ τοιαῖδε πράξεις τίμαι,

895

τί δεῖ με χορεύειν;

οὐκέτι τὸν ἄθικτον εἶμι

ἀντ. β

γᾶς ἐπ' ὀμφαλὸν σέβων,

οὐδ' ἐς τὸν Ἄβραϊσι ναὸν

900

οὐδὲ τὰν Ὀλυμπίαν,

εἰ μὴ τάδε χειρόδεικτα

πᾶσιν ἀρμόσει βροτοῖς.

ἀλλ', ὦ κρατύνων, εἴπερ ὄρθ' ἀκούεις,

Ζεῦ, πάντ' ἀνάσσω, μὴ λάθοι

σὲ τὰν τε σὰν ἀθάνατον αἰὲν ἀρχάν.

905

φθίνοντα γὰρ Λαῖου παλαίφατα

θέσφατ' ἐξαιρουσιν ἤδη,

κουδαμοῦ τιμαῖς Ἀπόλλων ἐμφανής·

ἔρρει δὲ τὰ θεῖα.

910

Ἴοκ χώρας ἄνακτες, δόξα μοι παρεστάθη

ναοὺς ἰκέσθαι δαιμόνων, τὰδ' ἐν χεροῖν

στέφη λαβούση κάπιθυμιάματα.

ὑψοῦ γὰρ αἶρει θυμὸν Οἰδίπους ἄγαν

λύπαισι παντοίαισιν· οὐδ' ὅποῖ' ἀνὴρ

915

ἔννουσ τὰ καινὰ τοῖς πάλαι τεκμαίρεται,

ἀλλ' ἐστὶ τοῦ λέγοντος, εἰ φόβους λέγοι.

ὄτ' οὖν παραινούσ' οὐδὲν ἐς πλεόν ποιῶ,

πρὸς σ', ὦ Λύκει' Ἄπολλον, ἄγχιστος γὰρ εἶ,

ἰκέτις ἀφίγμαι τοῖσδε σὺν κατεύγμασιν,

920

ὅπως λύσιν τιν' ἡμῖν εὐαγὴ πόρης·

ὡς νῦν ὀκνοῦμεν πάντες ἐκπεπληγμένον

κεῖνον βλέποντες ὡς κυβερνήτην νεώς.

Ἄγγ ἄρ' ἂν παρ' ὑμῶν, ὦ ξένοι, μάθοιμ' ὅπου

τὰ τοῦ τυράννου δώματ' ἐστὶν Οἰδίπου;

925

μάλιστα δ' αὐτὸν εἶπατ', εἰ κάτισθ', ὅπου.

Χορ στέγαι μὲν αἶδε, καὐτὸς ἔνδον, ὦ ξένε·

γυνὴ δὲ μήτηρ ἦδε τῶν κείνου τέκνων.

Ἄγγ ἀλλ' ὀλβία τε καὶ ξὺν ὀλβίοις αἰὲ

γένοιτ', ἐκείνου γ' οὔσα παντελῆς δάμαρ.

930

Ἴοκ αὐτῶς δὲ καὶ σύ γ', ὦ ξέν· ἄξιος γὰρ εἶ

τῆς εὐεπείας εἶνεκ'· ἀλλὰ φράζ' ὅτου

χρήζων ἀφίξαι χῶ τι σημήναι θέλων.

Ἄγγ ἀγαθὰ δόμοις τε καὶ πόσει τῷ σῶ, γύναι.

Ἴοκ τὰ ποῖα ταῦτα; παρὰ τίνος δ' ἀφικμένος;

935

Ἄγγ ἐκ τῆς Κορίνθου· τὸ δ' ἔπος οὐξερῶ τάχα,

ἦδοιο μὲν, πῶς δ' οὐκ ἄν, ἀσχάλλοις δ' ἴσως.

Ἴοκ τί δ' ἐστι; ποῖαν δύναμιν ὧδ' ἔχει διπλήν;

Ἄγγ τύραννον αὐτὸν οὐπιχώριοι χθονὸς

τῆς Ἰσθμίας στήσουσιν, ὡς ηὔδατ' ἐκεῖ.

940

Ἴοκ τί δ'; οὐχ ὁ πρέσβυς Πόλυβος ἐγκρατῆς ἔτι; _____

Ἄγγ οὐ δῆτ', ἐπεὶ νιν θάνατος ἐν τάφοις ἔχει. _____

Ἴοκ πῶς εἶπας; ἢ τέθνηκε Πόλυβος, ὦ γέρον; _____

Ἄγγ εἰ μὴ λέγω τᾶληθές, ἀξιῶ θανεῖν. _____

Ἴοκ ὦ πρόσπολ', οὐχὶ δεσπότη τάδ' ὡς τάχος 945 _____

μολούσα λέξεις; ὦ θεῶν μαντεύματα, _____

ἴν' ἐστέ· τοῦτον Οἰδίπους πάλαι τρέμων _____

τὸν ἄνδρ' ἔφευγε μὴ κτάνοι, καὶ νῦν ὄδε _____

πρὸς τῆς τύχης ὄλωλεν οὐδὲ τοῦδ' ὕπο. _____

Οἶδ ὦ φίλτατον γυναικὸς Ἰοκάστης κάρα, 950 _____

τί μ' ἐξεπέμψω δεῦρο τῶνδε δωμάτων; _____

Ἴοκ ἄκουε τᾶνδρὸς τοῦδε, καὶ σκόπει κλύων _____

τὰ σέμν' ἴν' ἦκει τοῦ θεοῦ μαντεύματα. _____

Οἶδ οὗτος δὲ τίς ποτ' ἐστὶ καὶ τί μοι λέγει; _____

Ἴοκ ἐκ τῆς Κορίνθου, πατέρα τὸν σὸν ἀγγελῶν 955 _____

ὡς οὐκέτ' ὄντα Πόλυβον, ἀλλ' ὄλωλότα. _____

Οἶδ τί φῆς, ξέν'; αὐτός μοι σὺ σημάντωρ γενοῦ. _____

Ἄγγ εἰ τοῦτο πρῶτον δεῖ μ' ἀπαγγεῖλαι σαφῶς, _____

εὐ ἴσθ' ἐκεῖνον θανάσιμον βεβηκότα. _____

Οἶδ πότερα δόλοισιν ἢ νόσου ξυναλλαγῆ; 960 _____

Ἄγγ σμικρὰ παλαιὰ σώματ' εὐνάζει ῥοπή.

Οἶδ νόσοις ὁ τλήμων, ὡς ἔοικεν, ἔφθιτο.

Ἄγγ καὶ τῷ μακρῷ γε συμμετρούμενος χρόνω.

Οἶδ φεῦ φεῦ, τί δῆτ' ἄν, ὦ γύναι, σκοποῖτό τι

τὴν Πυθόμαντιν ἐστίαν ἢ τοὺς ἄνω

965

κλάζοντας ὄρνεις, ὧν ὑφηγητῶν ἐγὼ

κτενεῖν ἔμελλον πατέρα τὸν ἐμόν; ὁ δὲ θανῶν

κεύθει κάτω δὴ γῆς. ἐγὼ δ' ὄδ' ἐνθάδε

ἄψαυστος ἔγχους: εἴ τι μὴ τῷ μῶ πόθω

κατέφθιθ': οὕτω δ' ἂν θανῶν εἴη 'ξ ἐμοῦ.

970

τὰ δ' οὖν παρόντα συλλαβὸν θεσπίσματα

κεῖται παρ' Ἄιδῃ Πόλυβος ἄξι' οὐδενός.

Ἴοκ οὐκ οὖν ἐγὼ σοι ταῦτα προύλεγον πάλαι;

Οἶδ ἠῦδας: ἐγὼ δὲ τῷ φόβῳ παρηγόμενην.

Ἴοκ μὴ νῦν ἔτ' αὐτῶν μηδὲν ἐς θυμὸν βάλῃς.

975

Οἶδ καὶ πῶς τὸ μητρὸς οὐκ ὀκνεῖν λέχος με δεῖ;

Ἴοκ τί δ' ἂν φοβοῖτ' ἄνθρωπος ᾧ τὰ τῆς τύχης

κρατεῖ, πρόνοια δ' ἐστὶν οὐδενὸς σαφής;

εἰκὴ κράτιστον ζῆν, ὅπως δύναίτο τις.

σὺ δ' εἰς τὰ μητρὸς μὴ φοβοῦ νυμφεύματα·

980

πολλοὶ γὰρ ἤδη κὰν ὀνείρασιν βροτῶν

μητρὶ ξυνηυνάσθησαν. ἀλλὰ ταῦθ' ὄτω

παρ' οὐδέν ἐστι, ῥᾶστα τὸν βίον φέρει.

Οἶδ καλῶς ἅπαντα ταῦτ' ἂν ἐξείρητό σοι,

εἰ μὴ 'κύρει ζῶσ' ἢ τεκοῦσα· νῦν δ' ἐπεὶ

985

ζῆ, πᾶσ' ἀνάγκη, κεῖ καλῶς λέγεις, ὀκνεῖν.

Ἴοκ καὶ μὴν μέγας γ' ὀφθαλμὸς οἱ πατρὸς τάφοι.

Οἶδ μέγας, ξυνήμ'· ἀλλὰ τῆς ζώσης φόβος.

Ἄγγ ποίας δὲ καὶ γυναικὸς ἐκφοβείσθ' ὕπερ;

Οἶδ Μερόπης, γεραιέ, Πόλυβος ἧς ᾧκει μέτα.

990

Ἄγγ τί δ' ἔστ' ἐκείνης ὑμῖν ἐς φόβον φέρον;

Οἶδ θεήλατον μάντευμα δεινόν, ᾧ ξένε.

Ἄγγ ἦ ῥητόν; ἢ οὐχὶ θεμιτὸν ἄλλον εἰδέναι;

Οἶδ μάλιστά γ'· εἶπε γάρ με Λοξίας ποτὲ

χρῆναι μιγῆναι μητρὶ τῆμαντοῦ τό τε

995

πατρῶον αἷμα χερσὶ ταῖς ἐμαῖς ἐλεῖν.

ὦν οὔνεχ' ἢ Κόρινθος ἐξ ἐμοῦ πάλαι

μακρὰν ἀπωκείτ'· εὐτυχῶς μὲν, ἀλλ' ὅμως

τὰ τῶν τεκόντων ὄμμαθ' ἠδιστον βλέπειν.

Ἄγγ ἦ γὰρ τὰδ' ὀκνῶν κείθεν ἦσθ' ἀπόπτολις;

1000

Οἶδ πατρός τε χρήζων μὴ φονεὺς εἶναι, γέρον. _____

Ἄγγ τί δῆτ' ἐγὼ οὐχὶ τοῦδε τοῦ φόβου σ', ἀναξ, _____

ἐπεὶπερ εὖνους ἦλθον, ἐξελυσάμην; _____

Οἶδ καὶ μὴν χάριν γ' ἂν ἀξίαν λάβοις ἐμοῦ. _____

Ἄγγ καὶ μὴν μάλιστα τοῦτ' ἀφικόμην, ὅπως 1005 _____

σοῦ πρὸς δόμους ἐλθόντος εὖ πράξαιμί τι. _____

Οἶδ ἀλλ' οὐποτ' εἴμι τοῖς φυτεύσασίν γ' ὄμοῦ. _____

Ἄγγ ὦ παῖ, καλῶς εἰ δηλὸς οὐκ εἰδὼς τί δρᾶς. _____

Οἶδ πῶς, ὦ γεραιέ; πρὸς θεῶν δίδασκέ με. _____

Ἄγγ εἰ τῶνδε φεύγεις οὐνεκ' εἰς οἴκους μολεῖν. 1010 _____

Οἶδ ταρβῶν γε μὴ μοι Φοῖβος ἐξέλθη σαφής. _____

Ἄγγ ἦ μὴ μίασμα τῶν φυτευσάντων λάβης; _____

Οἶδ τοῦτ' αὐτό, πρέσβυ, τοῦτό μ' εἰσαεὶ φοβεῖ. _____

Ἄγγ ἄρ' οἴσθα δῆτα πρὸς δίκης οὐδὲν τρέμων; _____

Οἶδ πῶς δ' οὐχί, παῖς γ' εἰ τῶνδε γεννητῶν ἔφυν; 1015 _____

Ἄγγ ὀθούνεκ' ἦν σοι Πόλυβος οὐδὲν ἐν γένει. _____

Οἶδ πῶς εἶπας; οὐ γὰρ Πόλυβος ἐξέφυσέ με; _____

Ἄγγ οὐ μᾶλλον οὐδὲν τοῦδε τάνδρός, ἀλλ' ἴσον. _____

Οἶδ καὶ πῶς ὁ φύσας ἐξ ἴσου τῷ μηδενί; _____

Ἄγγ ἀλλ' οὐ σ' ἐγείνατ' οὔτ' ἐκεῖνος οὔτ' ἐγώ. 1020 _____

Οἶδ ἄλλ' ἀντὶ τοῦ δὴ παῖδά μ' ὠνομάζετο; _____

Ἄγγ δῶρόν ποτ', ἴσθι, τῶν ἐμῶν χειρῶν λαβῶν. _____

Οἶδ κᾶθ' ᾧδ' ἀπ' ἄλλης χειρὸς ἔστερξεν μέγα; _____

Ἄγγ ἡ γὰρ πρὶν αὐτὸν ἐξέπεισ' ἀπαιδία. _____

Οἶδ σὺ δ' ἐμπολήσας ἢ τυχῶν μ' αὐτῷ δίδως; 1025 _____

Ἄγγ εὐρῶν ναπαίαις ἐν Κιθαιρῶνος πτυχαῖς. _____

Οἶδ ὠδοιπόρεις δὲ πρὸς τί τούσδε τοὺς τόπους; _____

Ἄγγ ἐνταῦθ' ὀρείοις ποιμνίοις ἐπεστάτουν. _____

Οἶδ ποιμὴν γὰρ ἦσθα κάπῃ θητεία πλάνης; _____

Ἄγγ σοῦ τ', ᾧ τέκνον, σωτήρ γε τῷ τότ' ἐν χρόνῳ. 1030 _____

Οἶδ τί δ' ἄλγος ἴσχοντ' ἀγκάλαις με λαμβάνεις; _____

Ἄγγ ποδῶν ἂν ἄρθρα μαρτυρήσειεν τὰ σά· _____

Οἶδ οἴμοι, τί τοῦτ' ἀρχαῖον ἐννέπεις κακόν; _____

Ἄγγ λύω σ' ἔχοντα διατόρους ποδοῖν ἀκμάς. _____

Οἶδ δεινόν γ' ὄνειδος σπαργάνων ἀνειλόμην. 1035 _____

Ἄγγ ὥστ' ὠνομάσθης ἐκ τύχης ταύτης ὅς εἰ. _____

Οἶδ ᾧ πρὸς θεῶν, πρὸς μητρὸς ἢ πατρός; φράσον. _____

Ἄγγ οὐκ οἶδ'· ὁ δοὺς δὲ ταῦτ' ἐμοῦ λῶον φρονεῖ. _____

Οἶδ ἡ γὰρ παρ' ἄλλου μ' ἔλαβες οὐδ' αὐτὸς τυχῶν; _____

Ἄγγ οὐκ, ἀλλὰ ποιμὴν ἄλλος ἐκδίδωσί μοι. 1040 _____

Οἶδ τίς οὗτος; ἢ κάποισθα δηλώσαι λόγῳ; _____

Ἄγγ τῶν Λαΐου δήπου τις ὠνομάζετο. _____

Οἶδ ἦ τοῦ τυράννου τῆσδε γῆς πάλαι ποτέ; _____

Ἄγγ μάλιστα· τούτου τάνδρὸς οὗτος ἦν βοτήρ. _____

Οἶδ ἦ κάστ' ἔτι ζῶν οὗτος, ὥστ' ἰδεῖν ἐμέ; 1045 _____

Ἄγγ ὑμεῖς γ' ἄριστ' εἰδεῖτ' ἂν οὐπιχώριοι. _____

Οἶδ ἔστιν τις ὑμῶν τῶν παρεστώτων πέλας, _____

ὅστις κάτοιδε τὸν βοτήρ' ὄν ἐννέπει, _____

εἶτ' οὖν ἐπ' ἀγρῶν εἶτε κἀνθάδ' εἰσιδῶν; _____

σημήναθ', ὡς ὁ καιρὸς ἠύρησθαι τάδε. 1050 _____

Χορ οἶμαι μὲν οὐδέν' ἄλλον ἢ τὸν ἐξ ἀγρῶν, _____

ὄν κἀμάτευες πρόσθεν εἰσιδεῖν· ἀτὰρ _____

ἦδ' ἂν τάδ' οὐχ ἦκιστ' ἂν Ἰοκάστη λέγοι. _____

Οἶδ γύναι, νοεῖς ἐκείνον, ὄντιν' ἀρτίως _____

μολεῖν ἐφιέμεσθα; τόνδ' οὗτος λέγει; 1055 _____

Ἰοκ τί δ' ὄντιν' εἶπε; μηδὲν ἐντραπήης· τὰ δὲ _____

ρήθέντα βούλου μηδὲ μεμνήσθαι μάτην. _____

Οἶδ οὐκ ἂν γένοιτο τοῦθ' ὅπως ἐγὼ λαβῶν _____

σημεῖα τοιαῦτ' οὐ φανῶ τοῦμὸν γένος. _____

Ἰοκ μὴ πρὸς θεῶν, εἶπερ τι τοῦ σαυτοῦ βίου 1060 _____

κήδει, ματεύσης τοῦθ'· ἄλις νοσοῦσ' ἐγώ.

Οἶδ θάρσει· σὺ μὲν γὰρ οὐδ' ἐὰν τρίτης ἐγώ

μητρὸς φανῶ τρίδουλος, ἐκφανεῖ κακή.

Ἴοκ ὄμως πιθοῦ μοι, λίσσομαι· μὴ δρᾶ τάδε.

Οἶδ οὐκ ἂν πιθοίμην μὴ οὐ τάδ' ἐκμαθεῖν σαφῶς. 1065

Ἴοκ καὶ μὴν φρονουσά γ' εἶ τὰ λῶστά σοι λέγω.

Οἶδ τὰ λῶστα τοίνυν ταῦτά μ' ἀλγύνει πάλαι.

Ἴοκ ᾧ δύσποτμ', εἴθε μήποτε γνοιῆς ὅς εἰ.

Οἶδ ἄξει τις ἐλθὼν δεῦρο τὸν βοτῆρά μοι;

ταύτην δ' ἔατε πλουσίῳ χαίρειν γένει.

1070

Ἴοκ ἰοῦ ἰοῦ, δύστηνε· τοῦτο γάρ σ' ἔχω

μόνον προσειπεῖν, ἄλλο δ' οὔποθ' ὕστερον.

Χορ τί ποτε βέβηκεν, Οἰδίπους, ὑπ' ἀγρίας

ἄξασα λύπης ἢ γυνή; δέδοιχ' ὅπως

μὴ 'κ τῆς σιωπῆς τῆσδ' ἀναρρήξει κακά.

1075

Οἶδ ὅποια χρήζει ῥηγνύτω· τοῦμόν δ' ἐγώ,

κεῖ σμικρόν ἐστι, σπέρμ' ἰδεῖν βουλήσομαι.

αὕτη δ' ἴσως, φρονεῖ γὰρ ὡς γυνή μέγα,

τὴν δυσγένειαν τὴν ἐμὴν αἰσχύνεται.

ἐγὼ δ' ἐμαντὸν παῖδα τῆς Τύχης νέμων

1080

τῆς εὖ διδούσης οὐκ ἀτιμασθήσομαι.

τῆς γὰρ πέφυκα μητρός· οἱ δὲ συγγενεῖς

μῆνές με μικρὸν καὶ μέγαν διώρισαν.

τοιόσδε δ' ἐκφύς οὐκ ἂν ἐξέλθοιμ' ἔτι

ποτ' ἄλλος, ὥστε μὴ 'κμαθεῖν τοῦμὸν γένος. 1085

Χορ εἴπερ ἐγὼ μάντις εἰ-

στρ.

μὴ καὶ κατὰ γνώμαν ἴδρις,

οὐ τὸν Ὀλυμπον ἀπείρων,

ὦ Κιθαιρών, οὐκ ἔσει τὰν αὔριον

πανσέληνον, μὴ οὐ σέ γε καὶ πατριώταν Οἰδίπουν 1090

καὶ τροφὸν καὶ ματέρ' αὔξειν,

καὶ χορεύεσθαι πρὸς ἡ-

μῶν, ὡς ἐπὶ ἦρα φέροντα

1095

τοῖς ἐμοῖς τυράννοις.

ἰήϊε Φοῖβε, σοὶ δὲ

ταῦτ' ἀρέστ' εἶη.

τίς σε, τέκνον, τίς σ' ἔτικ-

ἀντ.

τε τὰν μακραιώνων ἄρα

Πανὸς ὀρεσσιβάτα πα-

1100

τρὸς πελασθεῖσ'; ἢ σέ γ' εὐνάτειρά τις _____

Λοξίου; τῷ γὰρ πλάκες ἀγρόνομοι πᾶσαι _____

φίλαι· _____

εἴθ' ὁ Κυλλάνας ἀνάσσων, _____

εἴθ' ὁ Βακχείος θεὸς _____

1105 _____

ναίων ἐπ' ἄκρων ὀρέων σ' εὖ- _____

ρημα δέξατ' ἔκ του _____

Νυμφῶν Ἑλικωνίδων, αἷς _____

πλείστα συμπαίξει. _____

Οἶδ εἰ χρή τι κάμῃ μὴ συναλλάξαντά πω, _____

1110 _____

πρέσβεις, σταθμᾶσθαι, τὸν βοτῆρ' ὄραν δοκῶ, _____

ὄνπερ πάλαι ζητοῦμεν· ἔν τε γὰρ μακρῷ _____

γήρα ξυνάδει τῷδε τάνδρῃ σύμμετρος, _____

ἄλλως τε τοὺς ἄγοντας ὥσπερ οἰκέτας _____

ἔγνωκ' ἔμαντοῦ· τῇ δ' ἐπιστήμῃ σύ μου _____

1115 _____

προύχοις τάχ' ἂν που, τὸν βοτῆρ' ἰδὼν πάρος. _____

Χορ ἔγνωκα γάρ, σάφ' ἴσθι· Λαῖου γὰρ ἦν _____

εἶπερ τις ἄλλος πιστὸς ὡς νομεὺς ἀνήρ. _____

Οἶδ σέ πρῶτ' ἐρωτῶ, τὸν Κορίνθιον ξένον, ἢ τόνδε φράζεις; _____

Ἄγγ τοῦτον, ὄνπερ εἰσορᾶς. _____

1120 _____

Οἶδ οὗτος σύ, πρέσβυ, δευρό μοι φώνει βλέπων _____

ὄσ' ἂν σ' ἐρωτῶ. Λαΐου ποτ' ἦσθα σύ; _____

Θερ ἦ δούλος οὐκ ὠνητός, ἀλλ' οἴκοι τραφεῖς. _____

Οἶδ ἔργον μεριμνῶν ποῖον ἦ βίον τινά; _____

Θερ ποίμναις τὰ πλείστα τοῦ βίου συνειπόμεν. 1125 _____

Οἶδ χώροις μάλιστα πρὸς τίσι ξύναυλος ὢν; _____

Θερ ἦν μὲν Κιθαιρῶν, ἦν δὲ πρόσχωρος τόπος. _____

Οἶδ τὸν ἄνδρα τόνδ' οὖν οἴσθα τῆδέ που μαθῶν; _____

Θερ τί χρῆμα δρώντα; ποῖον ἄνδρα καὶ λέγεις; _____

Οἶδ τόνδ' ὃς πάρεστιν· ἦ ξυναλλάξας τί πω; 1130 _____

Θερ οὐχ ὥστε γ' εἰπεῖν ἐν τάχει μνήμης ἄπο. _____

Ἄγγ κούδέν γε θαῦμα, δέσποτ'· ἀλλ' ἐγὼ σαφῶς _____

ἀγνώτ' ἀναμνήσω νιν. εὖ γὰρ οἶδ' ὅτι _____

κάτοιδεν, ἦμος τῷ Κιθαιρῶνος τόπῳ, _____

ὁ μὲν διπλοῖσι ποιμνίοις, ἐγὼ δ' ἐνί, 1135 _____

ἐπλησίαζον τῷδε τάνδρῳ τρεῖς ὄλους _____

ἐξ ἦρος εἰς ἀρκτοῦρον ἐκμήνους χρόνους· _____

χειμῶνα δ' ἤδη τὰμά τ' εἰς ἔπαυλ' ἐγὼ _____

ἤλαυνον οὗτός τ' εἰς τὰ Λαΐου σταθμά. _____

λέγω τι τούτων ἢ οὐ λέγω πεπραγμένον; 1140 _____

Θερ λέγεις ἀληθῆ, καίπερ ἐκ μακροῦ χρόνου. _____

Ἄγγ φέρ' εἰπὲ νῦν, τότ' οἶσθα παῖδά μοί τινα _____

δούς, ὡς ἐμαντῶ θρέμμα θρειαίμην ἐγώ; _____

Θερ τί δ' ἔστι; πρὸς τί τοῦτο τοῦπος ἱστορεῖς; _____

Ἄγγ ὄδ' ἐστίν, ὦ τᾶν, κείνος ὃς τότ' ἦν νέος. 1145 _____

Θερ οὐκ εἰς ὄλεθρον; οὐ σιωπήσας ἔσει; _____

Οἶδ ἄ, μὴ κόλαζε, πρέσβυ, τόνδ', ἐπεὶ τὰ σὰ _____

δεῖται κολαστοῦ μάλλον ἢ τὰ τοῦδ' ἔπη. _____

Θερ τί δ', ὦ φέριστε δεσποτῶν, ἀμαρτάνω; _____

Οἶδ οὐκ ἐννέπων τὸν παῖδ' ὃν οὗτος ἱστορεῖ. 1150 _____

Θερ λέγει γὰρ εἰδῶς οὐδέν, ἀλλ' ἄλλως πονεῖ. _____

Οἶδ σὺ πρὸς χάριν μὲν οὐκ ἐρεῖς, κλαίων δ' ἐρεῖς. _____

Θερ μὴ δῆτα, πρὸς θεῶν, τὸν γέροντά μ' αἰκίση. _____

Οἶδ οὐχ ὡς τάχος τις τοῦδ' ἀποστρέψει χέρας; _____

Θερ δύστηνος, ἀντὶ τοῦ; τί προσχρήζων μαθεῖν; 1155 _____

Οἶδ τὸν παῖδ' ἔδωκας τῷδ' ὃν οὗτος ἱστορεῖ; _____

Θερ ἔδωκ'· ὀλέσθαι δ' ὄφελον τῆδ' ἡμέρα. _____

Οἶδ ἀλλ' εἰς τόδ' ἤξεις μὴ λέγων γε τοῦνδικον. _____

Θερ πολλῶ γε μάλλον, ἦν φράσω, διόλλυμαι. _____

Οἶδ ἀνῆρ ὄδ', ὡς ἔοικεν, ἐς τριβὰς ἐλᾶ. 1160 _____

Θερ οὐ δῆτ' ἔγωγ', ἀλλ' εἶπον, ὡς δοίην, πάλαι. _____

Οἶδ πόθεν λαβών; οἰκείον ἢ 'ξ ἄλλου τινός; _____

Θερ ἐμὸν μὲν οὐκ ἔγωγ', ἐδεξάμην δέ του. _____

Οἶδ τίνος πολιτῶν τῶνδε κακ ποίας στέγης; _____

Θερ μὴ πρὸς θεῶν, μή, δέσποθ', ἰστόρει πλέον. 1165 _____

Οἶδ ὄλωλας, εἴ σε ταῦτ' ἐρήσομαι πάλιν. _____

Θερ τῶν Λαῖου τοίνυν τις ἦν γεννημάτων. _____

Οἶδ ἦ δοῦλος ἦ κείνου τις ἐγγενῆς γεγώς; _____

Θερ οἴμοι, πρὸς αὐτῷ γ' εἰμὶ τῷ δεινῷ λέγειν. _____

Οἶδ κᾶγωγ' ἀκούειν· ἀλλ' ὅμως ἀκουστέον. 1170 _____

Θερ κείνου γέ τοι δὴ παῖς ἐκλήζεθ'· ἦ δ' ἔσω _____

κάλλιστ' ἂν εἴποι σὴ γυνὴ τάδ' ὡς ἔχει. _____

Οἶδ ἦ γὰρ δίδωσιν ἦδε σοι; _____

Θερ μάλιστ', ἄναξ. _____

Οἶδ ὡς πρὸς τί χρείας; _____

Θερ ὡς ἀναλώσαιμί νιν. _____

Οἶδ τεκοῦσα τλήμων; 1175 _____

Θερ θεσφάτων γ' ὄκνω κακῶν. _____

Οἶδ ποίων; _____

Θερ κτενεῖν νιν τοὺς τεκόντας ἦν λόγος. _____

Οἶδ πῶς δῆτ' ἀφήκας τῷ γέροντι τῷδε σύ; _____

Θερ κατοικτίσας, ὦ δέσποθ', ὡς ἄλλην χθόνα _____

δοκῶν ἀποιόσειν, αὐτὸς ἔνθεν ἦν· ὁ δὲ _____

κάκ' εἰς μέγιστ' ἔσωσεν. εἰ γὰρ οὗτος εἶ 1180 _____

ὄν φησιν οὗτος, ἴσθι δύσποτμος γεγώς. _____

Οἶδ ἰοῦ ἰοῦ· τὰ πάντ' ἄν ἐξήκοι σαφῆ. _____

ὦ φῶς, τελευταῖόν σε προσβλέψαιμι νῦν, _____

ὅστις πέφασμαι φύς τ' ἀφ' ὧν οὐ χρῆν, ξὺν οἷς τ' _____

οὐ χρῆν ὁμιλῶν, οὓς τέ μ' οὐκ ἔδει κτανῶν. 1185 _____

Χορ ἰὼ γενεαὶ βροτῶν, _____

ὡς ὑμᾶς ἴσα καὶ τὸ μη- _____

στρ. α _____

δὲν ζώσας ἐναριθμῶ. _____

τίς γάρ, τίς ἀνὴρ πλέον _____

τᾶς εὐδαιμονίας φέρει _____

1190 _____

ἢ τοσοῦτον ὅσον δοκεῖν _____

καὶ δόξαντ' ἀποκλίνει; _____

τὸν σόν τοι παράδειγμ' ἔχων, _____

τὸν σὸν δαίμονα, τὸν σόν, ὦ _____

τλαῖμον Οἰδιπόδα, βροτῶν _____

1195 _____

οὐδὲν μακαρίζω· _____

ὅστις καθ' ὑπερβολὰν _____

ἀντ. α _____

τοξεύσας ἐκράτησε τοῦ _____

πάντ' εὐδαίμονος ὄλβου, _____

ὦ Ζεῦ, κατὰ μὲν φθίσας _____

τὰν γαμφώνυχα παρθένον _____

χρησμοδόν, θανάτων δ' ἐμᾶ _____

1200 _____

χώρα πύργος ἀνέστα·

ἐξ οὗ καὶ βασιλεὺς καλεῖ

ἐμὸς καὶ τὰ μέγιστ' ἐτι-

μάθης, ταῖς μεγάλαισιν ἐν

Θήβαισιν ἀνάσσω.

τανῦν δ' ἀκούειν τίς ἀθλιώτερος;

στρ. β

τίς ἄταις ἀγρίαις, τίς ἐν πόνοις

1205

ξύνοικος ἀλλαγᾶ βίου;

ἰὼ κλεινὸν Οἰδίπου κάρα,

ἦ στέγας λιμῆν

αὐτὸς ἤρκεσεν

παιδὶ καὶ πατρὶ

θαλαμηπόλῳ πεσεῖν;

1210

πῶς ποτε πῶς ποθ' αἰ πατρῶ-

αἰ σ' ἄλοκες φέρειν, τάλας,

σίγ' ἐδυνάθησαν ἐς τοσόνδε;

ἐφηῦρέ σ' ἄκονθ' ὁ πάνθ' ὀρώων χρόνος,

ἀντ. β

δικάζει τ' ἄγαμον γάμον πάλαι

τεκνοῦντα καὶ τεκνούμενον.

1215

ἰώ, Λαΐειον ὦ τέκνον,

εἶθε σ' εἶθε σε

μήποτ' εἰδόμαν.

δύρομαι γὰρ ὄσ-

περ ἰάλεμον χέων

ἐκ στομάτων. τὸ δ' ὀρθὸν εἰ-

1220

πέιν, ἀνέπνευσά τ' ἐκ σέθεν

καὶ κατεκοίμασα τοῦμόν ὄμμα.

Ἐξάγγ ὦ γῆς μέγιστα τῆσδ' αἰὲ τιμώμενοι,

οἷ' ἔργ' ἀκούσεσθ', οἶα δ' εἰσόψεσθ', ὅσον δ'

ἀρείσθε πένθος, εἵπερ ἐγγενῶς ἔτι

1225

τῶν Λαβδακείων ἐντρέπεσθε δωμάτων.

οἶμαι γὰρ οὔτ' ἂν Ἰστρον οὔτε Φᾶσιν ἂν

νύβαι καθαρμῶ τήνδε τὴν στέγην, ὅσα

κεύθει, τὰ δ' αὐτίκ' εἰς τὸ φῶς φανεί κακὰ

ἐκόντα κούκ ἄκοντα. τῶν δὲ πημονῶν

1230

μάλιστα λυποῦσ' αἰ φανῶσ' ἀθαίρετοι.

Χορ λείπει μὲν οὐδ' ἂ πρόσθεν εἶδομεν τὸ μὴ οὐ

βαρύστον' εἶναι· πρὸς δ' ἐκείνοισιν τί φῆς;

Ἐξάγγ ὁ μὲν τάχιστος τῶν λόγων εἰπεῖν τε καὶ

μαθεῖν, τέθνηκε θεῖον Ἰοκάστης κάρα.

1235

Χορ ὦ δυστάλαινα, πρὸς τίνος ποτ' αἰτίας;

Ἐξάγγ αὐτὴ πρὸς αὐτῆς. τῶν δὲ πραχθέντων τὰ μὲν

ἄλγιστ' ἄπεστιν· ἢ γὰρ ὄψις οὐ πάρα.

ὄμως δ', ὅσον γε κὰν ἐμοὶ μνήμης ἔνι,

πέυσει τὰ κείνης ἀθλίας παθήματα.

1240

ὅπως γὰρ ὀργῇ χρωμένη παρήλθ' ἔσω

θυρώνος, ἴετ' εὐθὺ πρὸς τὰ νυμφικὰ

λέχη, κόμην σπῶσ' ἀμφιδεξίοις ἀκμαῖς.

πύλας δ', ὅπως εἰσῆλθ', ἐπιρράξασ' ἔσω

καλεῖ τὸν ἤδη Λαΐον πάλαι νεκρόν,

1245

μνήμην παλαιῶν σπερμάτων ἔχουσ', ὑφ' ὧν

θάνοι μὲν αὐτός, τὴν δὲ τίκτουσαν λίποι

τοῖς οἴσιν αὐτοῦ δύστεκνον παιδουργίαν.

γοᾶτο δ' εὐνάς, ἔνθα δύστηνος διπλοῦς

ἐξ ἀνδρὸς ἄνδρα καὶ τέκν' ἐκ τέκνων τέκοι.

1250

χῶπως μὲν ἐκ τῶνδ' οὐκέτ' οἶδ' ἀπόλλυται:

βοῶν γὰρ εἰσέπαισεν Οἰδίπους, ὑφ' οὗ

οὐκ ἦν τὸ κείνης ἐκθεάσασθαι κακόν,

ἀλλ' εἰς ἐκεῖνον περιπολοῦντ' ἐλεύσσομεν.

φοιτᾶ γὰρ ἡμᾶς ἔγχος ἐξαιτῶν πορεῖν,

1255

γυναῖκά τ' οὐ γυναῖκα, μητρώαν δ' ὅπου

κίχοι διπλὴν ἄρουραν οὐ τε καὶ τέκνων.

λυσσῶντι δ' αὐτῷ δαιμόνων δείκνυσί τις:

οὐδεὶς γὰρ ἀνδρῶν, οἱ παρήμεν ἐγγύθεν.

δεινὸν δ' αὖσας ὡς ὑφήγητοῦ τινος

1260

πύλαις διπλαῖς ἐνήλατ', ἐκ δὲ πυθμένων

ἔκλινε κοῖλα κληῖθρα κάμπιπτει στέγη.

οὐδὲ δὴ κρεμαστήν τήν γυναικ' ἐσείδομεν,

πλεκταῖσιν αἰώραισιν ἐμπεπλεγμένην.

ὁ δ' ὡς ὄρᾳ νιν, δεινὰ βρυχηθεῖς τάλας

1265

χαλᾶ κρεμαστήν ἀρτάνην. ἐπεὶ δὲ γῆ

ἔκειτο τλήμων, δεινὰ δ' ἦν τὰνθένδ' ὄραν.

ἀποσπάσας γὰρ εἰμάτων χρυσηλάτους

περόνας ἀπ' αὐτῆς, αἷσιν ἐξεστέλλετο,

ἄρας ἔπαισεν ἄρθρα τῶν αὐτοῦ κύκλων,

1270

αὐδῶν τοιαῦθ', ὀθούνεκ' οὐκ ὄψιντό νιν

οὔθ' οἷ' ἔπασχεν οὔθ' ὅποι' ἔδρα κακά,

ἀλλ' ἐν σκότῳ τὸ λοιπὸν οὐς μὲν οὐκ ἔδει

ὄψοιάθ', οὐς δ' ἔχρηζεν οὐ γνωσοῖατο.

τοιαῦτ' ἐφυμνῶν πολλάκις τε κοῦχ ἄπαξ

1275

ἤρασ' ἐπαίρων βλέφαρα. φοίνια δ' ὁμοῦ

γλῆναι γένει' ἔτεγγον, οὐδ' ἀνίσταν

φόνου μυδώσας σταγόνας, ἀλλ' ὁμοῦ μέλας

ὄμβρος χαλάζης αἱματοῦς ἐτέγγετο.

τάδ' ἐκ δυοῖν ἔρρωγεν, οὐ μόνου κάτα,

ἀλλ' ἀνδρὶ καὶ γυναικὶ συμμιγῆ κακά.

1280

ὁ πρὶν παλαιὸς δ' ὄλβος ἦν πάροιθε μὲν _____

ὄλβος δικαίως· νῦν δὲ τῆδε θῆμέρα _____

στεναγμός, ἄτη, θάνατος, αἰσχύνη, κακῶν _____

ὄσ' ἐστὶ πάντων ὀνόματ', οὐδέν ἐστ' ἀπόν. _____

Χορ νῦν δ' ἔσθ' ὁ τλήμων ἐν τίνι σχολῇ κακοῦ; 1285 _____

Ἐξάγγ βοᾷ διοίγειν κλήθρα καὶ δηλοῦν τινα _____

τοῖς πᾶσι Καδμείοισι τὸν πατροκτόνον, _____

τὸν μητέρ'—αὐδῶν ἀνόσι' οὐδὲ ῥητά μοι, _____

ὡς ἐκ χθονὸς ῥίψων ἑαυτὸν οὐδ' ἔτι 1290 _____

μενῶν δόμοις ἀραῖος, ὡς ἠράσατο. _____

ῥώμης γε μέντοι καὶ προηγητοῦ τινος _____

δεῖται· τὸ γὰρ νόσημα μείζον ἢ φέρειν. _____

δείξει δὲ καὶ σοί· κλήθρα γὰρ πυλῶν τάδε _____

διοίγεται· θέαμα δ' εἰσόψει τάχα 1295 _____

τοιούτον οἶον καὶ στυγούνητ' ἐποικτίσαι. _____

Χορ ὦ δεινὸν ἰδεῖν πάθος ἀνθρώποις, _____

ὦ δεινότατον πάντων ὄσ' ἐγὼ _____

προσέκυρσ' ἤδη. τίς σ', ὦ τλήμων, _____

προσέβη μανία; τίς ὁ πηδήσας 1300 _____

μείζονα δαίμων τῶν μακίστων

πρὸς σῆ δυσδαίμονι μοίρα;

φεῦ φεῦ, δύσταν· ἀλλ' οὐδ' ἐσιδεῖν

δύναμαί σε, θέλων πόλλ' ἀνερέσθαι,

πολλὰ πυθέσθαι, πολλὰ δ' ἀθρήσαι·

1305

τοίαν φρίκην παρέχεις μοι.

Οἶδ αἰαῖ αἰαῖ, δύστανος ἐγώ,

ποῖ γὰρ φέρομαι τλάμων; πᾶ μοι

φθογγὰ διαπωτᾶται φοράδην;

1310

ἰὼ δαῖμον, ἴν' ἐξήλλου.

Χορ ἐς δεινὸν οὐδ' ἀκουστὸν οὐδ' ἐπόψιμον.

Οἶδ ἰὼ σκότου

στρ. α

νέφος ἐμὸν ἀπότροπον, ἐπιπλόμενον ἄφατον,

ἀδάματόν τε καὶ δυσούριστον ὄν.

1315

οἴμοι,

οἴμοι μάλ' αὖθις· οἶον εἰσέδν μ' ἄμα

κέντρων τε τῶνδ' οἴσθημα καὶ μνήμη κακῶν.

Χορ καὶ θαυμά γ' οὐδὲν ἐν τοσοῖσδε πήμασιν

διπλᾶ σε πενθεῖν καὶ διπλᾶ φορεῖν κακά.

1320

ἰὼ φίλος,

σὺ μὲν ἐμὸς ἐπίπολος ἔτι μόνιμος· ἔτι γὰρ *ἀντ. α*

ὑπομένεις με τὸν τυφλὸν κηδεύων.

φεῦ φεῦ.

οὐ γάρ με λήθεις, ἀλλὰ γινώσκω σαφῶς, *1325*

καίπερ σκοτεινός, τήν γε σὴν αὐδὴν ὄμωσ.

Χορ ὦ δεινὰ δράσας, πῶς ἔτλης τοιαῦτα σὰς

ὄψεις μαρᾶναι; τίς σ' ἐπήρε δαιμόνων;

Οἶδ Ἀπόλλων τάδ' ἦν, Ἀπόλλων, φίλοι,

ἀντ. β

ὁ κακὰ κακὰ τελῶν ἐμὰ τάδ' ἐμὰ πάθεα. *1330*

ἔπαισε δ' αὐτόχειρ νιν οὐ-

τις, ἀλλ' ἐγὼ τλάμων.

τί γὰρ ἔδει μ' ὀρᾶν,

ὅτω γ' ὀρῶντι μηδὲν ἦν ἰδεῖν γλυκύ;

1335

Χορ ἦν τῶδ' ὅπωςπερ καὶ σύ φῆς

Οἶδ τί δητ' ἐμοὶ βλεπτὸν ἦ

στερκτὸν ἦ προσήγορον

ἔτ' ἔστ' ἀκούειν ἠδονᾶ, φίλοι;

ἀπάγετ' ἐκτόπιον ὅτι τάχιστα με,

1340

ἀπάγετ', ὦ φίλοι, τὸν μέγ' ὀλέθριον,

τὸν καταρατότατον, ἔτι δὲ καὶ θεοῖς

ἐχθρότατον βροτῶν.

1345

Χορ δειλαίε τοῦ νοῦ τῆς τε συμφορᾶς ἴσον,

ὡς σ' ἠθέλησα μηδέ γ' ἂν γνῶναί ποτε.

Οἶδ ὄλοιθ' ὅστις ἦν, ὅς ἀγρίας πέδας

ἀντ. β

μονάδ' ἐπιποδίας ἔλυσ' μ' ἀπό τε φόνου

1350

ἔρυτο κἀνέσωσεν, οὐ-

δὲν εἰς χάριν πράσσω.

τότε γὰρ ἂν θανῶν

οὐκ ἦ φίλοισιν οὐδ' ἐμοὶ τοσόνδ' ἄχος.

1355

Χορ θέλοντι κάμοι τοῦτ' ἂν ἦν.

Οἶδ οὐκ οὐκ πατρός γ' ἂν φονεὺς

ἦλθον οὐδὲ νυμφίος

βροτοῖς ἐκλήθην ὦν ἔφυν ἄπο.

νῦν δ' ἄθεος μὲν εἰμ', ἀνοσίων δὲ παῖς,

1360

ὁμολεχῆς δ' ἀφ' ὧν αὐτὸς ἔφυν τάλας. _____

εἰ δέ τι πρεσβύτερον ἔτι κακοῦ κακόν _____

1365

τοῦτ' ἔλαχ' Οἰδίπους. _____

Χορ οὐκ οἶδ' ὅπως σε φῶ βεβουλεύσθαι καλῶς· _____

κρείσσω γὰρ ἦσθα μηκέτ' ὧν ἡ ζῶν τυφλός. _____

Οἶδ ὡς μὲν τάδ' οὐχ ᾧδ' ἔστ' ἄριστ' εἰργασμένα, _____

μή μ' ἐκδίδασκε, μηδὲ συμβούλευ' ἔτι. _____

1370

ἐγὼ γὰρ οὐκ οἶδ' ὄμμασιν ποίοις βλέπων _____

πατέρα ποτ' ἂν προσεῖδον εἰς Ἄιδου μολῶν _____

οὐδ' αὖ τάλαιναν μητέρ', οἷν ἐμοὶ δυοῖν _____

ἔργ' ἐστὶ κρείσσον' ἀγχόνης εἰργασμένα. _____

ἀλλ' ἡ τέκνων δῆτ' ὄψις ἦν ἐφίμερος, _____

1375

βλαστοῦσ' ὅπως ἔβλαστε, προσλεύσσειν ἐμοί; _____

οὐ δῆτα τοῖς γ' ἐμοῖσιν ὀφθαλμοῖς ποτε· _____

οὐδ' ἄστν γ' οὐδὲ πύργος οὐδὲ δαιμόνων _____

ἀγάλαθ' ἱερά, τῶν ὁ παντλήμων ἐγὼ _____

κάλλιστ' ἀνὴρ εἰς ἔν γε ταῖς Θήβαις τραφεῖς _____

1380

ἀπεστέρησ' ἔμαυτόν, αὐτὸς ἐννέπων

ὠθεῖν ἅπαντας τὸν ἀσεβῆ, τὸν ἐκ θεῶν

φανέντ' ἀναγνον καὶ γένους τοῦ Λαΐου.

τοιάνδ' ἐγὼ κηλῖδα μηνύσας ἐμὴν

ὀρθοῖς ἔμελλον ὄμμασιν τούτους ὄραν;

1385

ἤκιστά γ'· ἀλλ' εἰ τῆς ἀκουούσης ἔτ' ἦν

πηγῆς δι' ὧτων φραγμός, οὐκ ἂν ἐσχόμην

τὸ μὴ ἀποκληῖσαι τοῦμόν ἄθλιον δέμας,

ἴν' ἦ τυφλός τε καὶ κλύων μηδέν· τὸ γὰρ

τὴν φροντίδ' ἔξω τῶν κακῶν οἰκεῖν γλυκύ.

1390

ἰὼ Κιθαιρών, τί μ' ἐδέχου; τί μ' οὐ λαβῶν

ἔκτεινας εὐθύς, ὡς ἔδειξα μήποτε

ἔμαυτὸν ἀνθρώποισιν ἔνθεν ἦ γεγώς;

ὦ Πόλυβε καὶ Κόρινθε καὶ τὰ πάτρια

λόγω παλαιὰ δώμαθ', οἶον ἀρά με

1395

κάλλος κακῶν ὑπουλον ἐξεθρέψατε·

νῦν γὰρ κακός τ' ὦν κάκ κακῶν εὐρίσκομαι.

ὦ τρεῖς κέλευθοι καὶ κεκρυμμένη νάπη

δρυμός τε καὶ στενωπὸς ἐν τριπλαῖς ὁδοῖς,

αἰ τοῦμόν αἶμα τῶν ἐμῶν χειρῶν ἄπο

1400

ἐπίετε πατρός, ἄρά μου μέμνησθ' ἔτι

οἷ' ἔργα δράσας ὑμῖν εἶτα δεῦρ' ἰὼν

ὅποῖ' ἔπρασον αὐθις; ὦ γάμοι, γάμοι,

ἐφύσαθ' ἡμᾶς, καὶ φυτεύσαντες πάλιν

ἀνείτε ταυτοῦ σπέρμα, κάπεδείξατε

1405

πατέρας, ἀδελφούς, παῖδας, αἰμ' ἐμφύλιον,

νύμφας, γυναῖκας μητέρας τε, χῶπόσα

αἴσχιστ' ἐν ἀνθρώποισιν ἔργα γίγνεται.

ἀλλ' οὐ γὰρ αὐδᾶν ἔσθ' ἅ μηδὲ δρᾶν καλόν,

ὅπως τάχιστα πρὸς θεῶν ἔξω μέ που

1410

καλύψατ' ἢ φονεύσατ' ἢ θαλάσσιον

ἐκρίψατ', ἔνθα μήποτ' εἰσόψεσθ' ἔτι.

ἴτ', ἀξιώσατ' ἀνδρὸς ἀθλίου θιγεῖν.

πίθεσθε, μὴ δείσητε· τὰμὰ γὰρ κακὰ

οὐδεὶς οἶός τε πλὴν ἐμοῦ φέρειν βροτῶν.

1415

Χορ ἀλλ' ὦν ἐπαιτεῖς εἰς δέον πάρεσθ' ὄδε

Κρέων τὸ πράσσειν καὶ τὸ βουλευεῖν, ἐπεὶ

χώρας λέλειπται μῶνος ἀντὶ σοῦ φύλαξ.

Οἶδ οἴμοι, τί δῆτα λέξομεν πρὸς τόνδ' ἔπος;

τίς μοι φανέται πίστις ἔνδικος; τὰ γὰρ

1420

πάρος πρὸς αὐτὸν πάντ' ἐφεύρημαι κακός. _____

Κρέ οὐχ ὡς γελαστής, Οἰδίπους, ἐλήλυθα, _____

οὐδ' ὡς ὄνειδιῶν τι τῶν πάρος κακῶν. _____

ἀλλ' εἰ τὰ θνητῶν μὴ καταισχύνεσθ' ἔτι _____

γένεθλα, τὴν γοῦν πάντα βόσκουσιν φλόγα ¹⁴²⁵ _____

αἰδεῖσθ' ἄνακτος Ἥλιου, τοιόνδ' ἄγος _____

ἀκάλυπτον οὕτω δεικνύναι, τὸ μήτε γῆ _____

μήτ' ὄμβρος ἱερὸς μήτε φῶς προσδέξεται. _____

ἀλλ' ὡς τάχιστ' ἐς οἶκον ἐσκομίζετε _____

τοῖς ἐν γένει γὰρ τὰ γενεῇ μάλισθ' ὄραν ¹⁴³⁰ _____

μόνοις τ' ἀκούειν εὐσεβῶς ἔχει κακά. _____

Οἶδ πρὸς θεῶν, ἐπεὶ περ ἐλπίδος μ' ἀπέσπασας, _____

ἄριστος ἐλθὼν πρὸς κάκιστον ἄνδρ' ἐμέ, _____

πιθοῦ τί μοι πρὸς σοῦ γὰρ οὐδ' ἐμοῦ φράσω. _____

Κρέ καὶ τοῦ με χρείας ὧδε λιπαρεῖς τυχεῖν; ¹⁴³⁵ _____

Οἶδ ῥῦμόν με γῆς ἐκ τῆσδ' ὅσον τάχισθ', ὅπου _____

θνητῶν φανοῦμαι μηδενὸς προσήγορος. _____

Κρέ ἔδρασ' ἂν εὖ τοῦτ' ἴσθ' ἂν, εἰ μὴ τοῦ θεοῦ _____

πρώτιστ' ἔχρηζον ἐκμαθεῖν τί πρακτεον. _____

Οἶδ ἀλλ' ἦ γ' ἐκείνου πᾶσ' ἐδηλώθη φάτις, ¹⁴⁴⁰ _____

τὸν πατροφόντην, τὸν ἀσεβῆ μ' ἀπολλύναι. _____

Κρέ οὕτως ἐλέχθη ταῦθ'· ὅμως δ' ἴν' ἕσταμεν _____

χρείας, ἄμεινον ἐκμαθεῖν τί δραστέον. _____

Οἶδ οὕτως ἄρ' ἀνδρὸς ἀθλίου πεύσεσθ' ὕπερ; _____

Κρέ καὶ γὰρ σὺ νῦν τᾶν τῷ θεῷ πίστιν φέροισ. 1445 _____

Οἶδ καὶ σοί γ' ἐπισκῆπτω τε καὶ προστρέψομαι, _____

τῆς μὲν κατ' οἴκους αὐτὸς ὃν θέλεις τάφον _____

θοῦ· καὶ γὰρ ὀρθῶς τῶν γε σῶν τελεῖς ὕπερ· _____

ἐμοῦ δὲ μήποτ' ἀξιωθήτω τόδε _____

πατρῶον ἄστου ζῶντος οἴκητοῦ τυχεῖν, 1450 _____

ἀλλ' ἔα με ναίειν ὄρεσιν, ἔνθα κλήζεται _____

οὐμὸς Κιθαιρῶν οὗτος, ὃν μήτηρ τέ μοι _____

πατήρ τ' ἐθέσθην ζῶντε κύριον τάφον, _____

ἴν' ἐξ ἐκείνων, οἳ μ' ἀπωλλύτην, θάνω. _____

καίτοι τοσοῦτόν γ' οἶδα, μήτε μ' ἂν νόσον 1455 _____

μήτ' ἄλλο πέρσαι μηδέν· οὐ γὰρ ἄν ποτε _____

θνήσκων ἐσώθην, μὴ 'πί τῳ δεινῷ κακῷ. _____

ἀλλ' ἢ μὲν ἡμῶν μοῖρ', ὅποιπερ εἰς, ἴτω· _____

παίδων δὲ τῶν μὲν ἀρσένων μή μοι, Κρέων, _____

προσθῆ μέριμναν· ἄνδρες εἰσίν, ὥστε μὴ 1460 _____

σπάνιν ποτὲ σχείν, ἔνθ' ἂν ὦσι, τοῦ βίου· _____

ταῖν δ' ἀθλίαιν οἰκτραῖν τε παρθένων ἐμαῖν, _____

αἶν οὔποθ' ἡμῆ χωρὶς ἐστάθη βορᾶς _____

τράπεζ' ἄνευ τοῦδ' ἀνδρός, ἀλλ' ὅσων ἐγὼ _____

ψαύοιμι, πάντων τῶνδ' αἰεὶ μετειχέτην· 1465 _____

αἶν μοι μέλεσθαι· καὶ μάλιστα μὲν χεροῖν _____

ψαῦσαί μ' ἔασον κάποκλαύσασθαι κακά. _____

ἴθ' ὦναξ, ἴθ' ὦ γονῆ γενναίε· χερσὶ τᾶν θυγῶν _____

δοκοῦμ' ἔχειν σφᾶς, ὥσπερ ἡνίκ' ἔβλεπον. 1470 _____

τί φημί; _____

οὐ δὴ κλύω που πρὸς θεῶν τοῖν μοι φίλων _____

δακρυρροοῦντοιν, καὶ μ' ἐποικτίρας Κρέων _____

ἔπεμψέ μοι τὰ φίλτατ' ἐγόνον ἐμοῖν; _____

λέγω τι; 1475 _____

Κρέ λέγεις· ἐγὼ γὰρ εἰμ' ὁ πορσύνας τάδε, _____

γνοὺς τὴν παροῦσαν τέρψιν, ἣ σ' εἶχεν πάλαι. _____

Οἶδ ἀλλ' εὐτυχοῖης, καὶ σε τῆσδε τῆς ὁδοῦ _____

δαίμων ἄμεινον ἢ 'μὲ φρουρήσας τύχοι. _____

ὦ τέκνα, ποῦ ποτ' ἐστέ; δεῦρ' ἴτ', ἔλθετε 1480 _____

ὡς τὰς ἀδελφὰς τάσδε τὰς ἐμὰς χέρας,

αἶ τοῦ φυτουργοῦ πατρὸς ὑμῖν ὠδ' ὄραν

τὰ πρόσθε λαμπρὰ προυξένησαν ὄμματα·

ὄς ὑμῖν, ὦ τέκν', οὐθ' ὄρων οὐθ' ἱστορῶν

πατῆρ ἐφάνθη ἔνθεν αὐτὸς ἠρόθην.

1485

καὶ σφῶν δακρύω· προσβλέπειν γὰρ οὐ σθένω·

νοούμενος τὰ λοιπὰ τοῦ πικροῦ βίου,

οἶον βιώναι σφῶν πρὸς ἀνθρώπων χρεῶν.

ποίας γὰρ ἀστῶν ἤξετ' εἰς ὀμιλίας,

ποίας δ' ἐορτάς, ἔνθεν οὐ κεκλαυμέναι

1490

πρὸς οἶκον ἴξεσθ' ἀντὶ τῆς θεωρίας;

ἀλλ' ἠνίκ' ἂν δὴ πρὸς γάμων ἤκητ' ἀκμάς,

τίς οὗτος ἔσται, τίς παραρρίψει, τέκνα,

τοιαῦτ' ὄνειδη λαμβάνων, ἃ ταῖς ἐμαῖς

γοναῖσιν ἔσται σφῶν θ' ὁμοῦ δηλήματα;

1495

τί γὰρ κακῶν ἄπεστι; τὸν πατέρα πατῆρ

ὑμῶν ἔπεφνε· τὴν τεκοῦσαν ἤροσεν,

ὄθεν περ αὐτὸς ἐσπάρη, κακ τῶν ἴσων

ἐκτήσαθ' ὑμᾶς, ὦνπερ αὐτὸς ἐξέφυ.

τοιαῦτ' ὄνειδιεῖσθε· κἄτα τίς γαμεῖ;

1500

οὐκ ἔστιν οὐδείς, ὦ τέκν', ἀλλὰ δηλαδὴ _____

χέρσους φθαρῆναι καγάμους ὑμᾶς χρεών. _____

ὦ παῖ Μενουκίεως, ἀλλ' ἐπεὶ μόνος πατήρ _____

ταύταιν λέλειψαι, νῶ γάρ, ὦ 'φυτεύσαμεν, _____

ὀλώλαμεν δὺ' ὄντε, μή σφε περιύδης 1505 _____

πτωχὰς ἀνάνδρους ἐκγενεῖς ἀλωμένας, _____

μηδ' ἐξιώσης τάσδε τοῖς ἐμοῖς κακοῖς. _____

ἀλλ' οἴκτισόν σφας, ὦδε τηλικάσδ' ὀρών _____

πάντων ἐρήμους, πλὴν ὅσον τὸ σὸν μέρος. _____

ξύννευσον, ὦ γενναῖε, σῆ ψαύσας χερί. 1510 _____

σφῶν δ', ὦ τέκν', εἰ μὲν εἰχέτην ἤδη φρένας, _____

πόλλ' ἂν παρήνουν· νῦν δὲ τοῦτ' εὐχέσθ' μοι, _____

οὗ καιρὸς ἐᾶ ζῆν, τοῦ βίου δὲ λώονος _____

ὑμᾶς κυρῆσαι τοῦ φυτεύσαντος πατρός. _____

Κρέ ἄλις ἴν' ἐξήκεις δακρύων· ἀλλ' ἴθι στέγης ἔσω. 1515 _____

Οἶδ πειστέον, κεί μηδὲν ἠδύ. _____

Κρέ πάντα γὰρ καιρῶ καλά. _____

Οἶδ οἶσθ' ἐφ' οἷς οὖν εἶμι; _____

Κρέ λέξεις, καὶ τότε εἴσομαι κλύων. _____

Οἶδ γῆς μ' ὅπως πέμψεις ἄποικον. _____

Κρέ τοῦ θεοῦ μ' αἰτεῖς δόσιν. _____

Οἶδ ἀλλὰ θεοῖς γ' ἔχθιστος ἦκω. _____

Κρέ τοιγαροῦν τεύξει τάχα. _____

Οἶδ φῆς τάδ' οὖν; 1520 _____

Κρέ ἄ μὴ φρονῶ γὰρ οὐ φιλῶ λέγειν μάτην. _____

Οἶδ ἄπαγέ νύν μ' ἐντεῦθεν ἤδη. _____

Κρέ στείχε νυν, τέκνων δ' ἀφοῦ. _____

Οἶδ μηδαμῶς ταύτας γ' ἔλη μου. _____

Κρέ πάντα μὴ βούλου κρατεῖν' _____

καὶ γὰρ ἀκράτησας οὗ σοι τῷ βίῳ ξυνέσπετο. _____

Χορ ὦ πάτρας Θήβης ἔνοικοι, λείσσετ', Οἰδίπους ὄδε, _____

ὃς τὰ κλείν' αἰνίγματ' ἤδει καὶ κράτιστος ἦν ἀνὴρ, ¹⁵²⁵ _____

οὗ τίς οὐ ζήλω πολιτῶν ἦν τύχαις ἐπιβλέπων. _____

εἰς ὅσον κλύδωνα δεινῆς συμφορᾶς ἐλήλυθεν. _____

ὥστε θνητὸν ὄντα κείνην τὴν τελευταίαν ἰδεῖν _____

ἡμέραν ἐπισκοποῦντα μηδέν' ὀλβίζειν, πρὶν ἂν _____

τέρμα τοῦ βίου περάσῃ μηδὲν ἀλγεινὸν παθῶν. ¹⁵³⁰ _____